

IL-BELT

VICTORIA

RIVISTA MAHRUĠA MILL-PARROĊĊA TA' SAN ĠORĠ — GHAWDEX

Lulju - Awissu 1986

Nru 31

Messaġġ ta' l-Arcipriet

Waslet mill-ġdid il-festa taghna!

B'ferh kbir, ikoll nistennew herqana din l-okkazjoni. U bir-raġun; għaliex il-festa ta' San Ġorġ tinsew finna għaqda u rabta li hafna drabi ma tistax titfisser.

Jiltaqgħu flimkien familja ma' oħra biex jifirhu u jiffestegġjaw il-festa tal-patron tagħhom San Ġorġ. Jiltaqgħu flimkien il-membri ta' l-istess familja li minhabba esiġenzi ta' hajja jinsabu jgħixu f'rihula oħra jew inkella f'Malta. Jiltaqgħu flimkien bosta qrabat li jiġu fis-sajf minn artijiet il-bogħod, bħal Kanada, l-Amerika, l-Awstralja u pajjiżi oħra. F'kelma waħda, il-festa tlaqqa' lil kulhadd.


Izda hemm ukoll laqgħa oħra: laqgħa sabiha u iżjed sinifikanti; minhabba l-festa tal-patron; bosta erwieh li jkunu wkoll il-bogħod minn Kristu, jhossu l-htieġa li jiltaqgħu miegħu permezz tal-Qrar u t-Qarbin. U mhux huma biss: anke l-oħrajn li nistgħu nġid u huma "on good terms" miegħu, jhossu huma wkoll il-htieġa li jiffestegġjaw il-festa ta' San Ġorġ bi qrar u bi tqarbin. B'hekk inkunu qegħdin nuru li nifhmu eżattament l-iskop tal-festa li tiġi ta' kull sena.

Dawn huma l-awguri tiegħi li nixtieq inwassilkom illum, f'dan l-ewwel messaġġ tiegħi bhala l-Arcipriet il-Ġdid tal-Parroċċa ta' San Ġorġ: ejjew nifirhu flimkien fil-festa tal-Patron tagħna; ejjew niltaqgħu flimkien u niffestegġjaw lil-Patron tagħna San Ġorġ; ejjew nilqgħu fi djarna lil dawk kollha li jinsabu l-bogħod u li jridu jaqsmu magħna l-ferh tal-festa; ejjew f'din l-okkazjoni nuru li aħna ta San Ġorġ, billi nqerru u nitqarbn u niċcelebraw din il-festa verament ta' nsara maturi, li nafu nifirhu u nferhu bla ma nwegġgħu lil hadd.

IL-FESTA T-TAJBA LIL KULHADD

*Mons. Salv Borg,
Arcipriet.*

*Bażilika San Ġorġ,
Victoria.*



SUPPLIMENT DWAR IL-PUSSESS

Il-Bord Editorjali tar-Rivista 'IL-BELT VICTORIA' qed jippubblika supplement dwar il-festi li saru fl-okkazjoni tal-pussess ta' l-Arcipriet il-Ġdid tagħna Mons Dun Salv Borg. Dawk li jridu jibgħatu kopja tas-suppliment lil nieshom barra minn Malta jistgħu jitolbu kopja tiegħu mill-Uffiċċju

Parrokkjali biex jimpustawha malajr.

**DIN IR-RIVISTA TITQASSAM B'XEJN,
IMMA TQUM IL-FLUS BIEX ISSIR.
L-GHAJNUNA TIEGHEK HIJA MEHTIEĠA DEJEM.**

"IL-BELT VICTORIA"

Revista ta' kull xahrej

Uffiċċju Editorjali:

Ċentru Parrokkjali San Ġorġ,
Triq Karitá — Victoria, Għawdex.
Tel: 556377

Editorjal**IL-FESTA TAGHNA**

Ftit jiem oħra u niċċelebraw bil-kbir il-festa tal-Megalomarrti San Ġorġ, patrún tagħna u ta' Għawdex. Eluf ta' Għawdxin u Maltin jingħaqdu magħna, biex jifirhu u jgawdu magħna din il-festa tant għażiża għalina. I-membri tal-komunitá parrokkjali tal-Bażilika Ġorġjana.

Jekk inżommu dan il-ħsieb f'moħħna, irridu nħabirku biex kif jgħidilna d-dokument tas-Sinodu Djoċesán dwar il-festi "Il-festa nisranija għandha sens biss jekk tkun kif suppost tkun 'mument qawwi tal-ispiritu li jrid jgħix mill-ġdid ir-rikkezzi kbar tal-fidi'. Jekk il-festi ma jwasslux għall-tagħna privileġġjata ma' Alla. . . jġu żvojjati mill-veru skop tagħhom" (C. 13). Għalhekk aħna bħala komunitá li tant inħobbu lil San Ġorġ u l-festa tiegħu għandna nkunu ta' eżempju, fiċ-ċelebrazzjonijiet li nagħmlu, għal dawk il-barranin li jġu biex jifirhu magħna.

L-iskopijiet soċjali, kummerċjali, artistiki u kulturali tal-festa tagħna m'għandna nħalluhom qatt jissuperaw l-iskop ewlieni tal-festa - l-iskop spiritwali. Għandna noqgħodu attenti biex il-festa ta' San Ġorġ tressaqna aktar lejn Kristu s-Salvatur tagħna. Jekk inżommu dan f'moħħna žgur li mill-festa tagħna johroġ il-ġid tant mixtieq fost il-komunitá parrokkjali tagħna.

Għalhekk tajjeb u f'posti li permezz tar-rivista tagħna nhegġgukom biex kif dejjem għamilu tkomplu, anke din is-sena, timlew il-Bażilika tagħna għall-funzjonijiet kollha li jsru. Li tiġu u tisimgħu t-tagħlim li ser jagħtuna l-predikaturi dwar San Ġorġ biex anke aħna nimxu fuq il-passu ta' dan il-kbir marrti ta' Kristu u nkunu žguri li qbadna t-triq li twassalna għand Alla l-Missier.

Nieħdu ħsieb fil-jiem tal-festa tagħna li nżuru lil dawk li minħabba mard ma jistgħux igawdu l-festa magħna. Nieħdu ħsieb li f'dawn il-jiem ningħaqdu iżjed flimkien u jekk tinsab imxellef ma xi hadd, hu ħsieb biex bħala rigal lil San Ġorġ, toffrilu l-ħbiberija ġdida li sawwart ma' minn kónt forsi miġġieled miegħu. Jekk forsi taf b'xi hadd inqas ixxurjat minnek ipprova mingħajr daqq ta' trombi għin kif tista; kif għamel Ġorġi tagħna meta qassam ġidu lill-foqra. Fiakar f'dawn il-jiem fl-emigranti tagħna u itlob lil San Ġorġ li, kif hu ma cahadx il-fidi tiegħu fi Kristu, lanqas huma ma jinsaw dan il-wirt għażiż li wassaluna missirijietna sa mill-ibgħad żminijiet.

B'hekk žgur inkunu kuntenti u ferhanin iżjed fil-festa tagħna ta' San Ġorġ. B'hekk žgur inkunu qed niċċelebraw kif jixraq il-festa tal-patrún tagħna San Ġorġ Marrti.

NILTAQGHU NHAR. . .**Lulju****Il-Hamis 3:**

Is-Seba Hamis ta' San Ġorġ. Fis-7.00 p.m. Quddies bil-priedka.

Il-Ġimgħa 4:

L-Ewwel Ġimgħa tax-Xahar. Jum Espozizzjoni Solenni.

Is-Sibt 5:

L-Ewwel Sibt tax-Xahar. Fis-7.00 a.m. Quddies bil-priedka dwar il-Madonna. Jum Espozizzjoni Solenni.

Il-Hamis 10:

It-Tmien Hamis ta' San Ġorġ. Fis-7.00 p.m. quddies bil-priedka.

Is-Sibt - Il-Hadd 12 - 20

Festi Solenni f'għieh San Ġorġ Megalomarrti, Patrún tal-Gżira Għawdxija.

AWISSU**Il-Ġimgħa 1:**

L-Ewwel Ġimgħa tax-Xahar. Jum Espozizzjoni Solenni.

Is-Sibt 2:

L-Ewwel Sibt tax-Xahar. Fis-7.00 a.m. quddies bil-priedka dwar il-Madonna. Jum Espozizzjoni Solenni.

L-Erbgħa 6:

Solennità tat-Trasfigurazzjoni tal-Mulej, is-Salvatur. Fis-6.30 p.m. Konċelebrazzjoni Pontifikali immxexija mill-Ecc. Tiegħu Mons. Isqof N. Cauchi.

Il-Ġimgħa 15:

Solennità tat-Tluġ fis-Sema ta' Marija Santissima. Festa Kmandata. Fit-8.00 a.m. Konċelebrazzjoni Solenni.

It-Tnejn 18:

Tifkira ta' Sant'Elena Awgustu Imperatriċi.

Ulied Ġodda fil-Parroċċa

13.4.86

JOSEPH iben Angelo Borg u Agnes neċ Apap

1.5.86

LOXANNE - LUISE bint Jonathan Gunn u Deborah neċ Brow

10.5.86

JASMINE bint Ivan Vella u Censina neċ Micallef

22.5.86

ANITA bint Salvu Portelli u Elizabeth neċ Cauci

24.5.86

MICHAEL iben Joseph Bugeja u Josephine neċ Formosa.

7.6.86

MICHAEL iben Joe Bugeja u Maria neċ Bugeja

7.6.86

MIRIAM bint M'Angelo Saliba u Antonia neċ Cassar

8.6.86

LORNA bint Lorrie Saliba u Antoinette neċ Vassallo.

Ingħaqdu fiż-Żwieġ Nisrani

20.4.86. Doreen Mercieca u Saviour Borg

24.5.86. Yvonne Greech u Emanuel Xerri

Dahlu Qabilna fl-Eternità

8.5.86 Mikiel Bugeja

9.5.86 Maria Anna Vella

13.6.86 George Sacco

Is-Saċerdot f'Għajnejn il-Lajċi

mill-Kan. Dun Mikiel Saliba

Illum hawn min jgħid li l-antiklerikalizmu bħala sistema qed jonqs, u waħda mill-kawzi ta' l-antiklerikalizmu kienet dovuta għaliex uhud kienu jħarsu lejn is-saċerdot bħala xi klassi privileġġjata tas-soċjetà. Izda l-lum altru li s-saċerdot ma baqgħalux posizzjoni privileġġjata. Il-Vokazzjoni Saċerdotali titlob dedikazzjoni u generozità għielhom.

Basta nsemmu s-saċerdot li jahdem f'qasam pastorali. Dan jista' jkollu mit lawrja izda xorta waħda l-hlas tiegħi hu anqas minn dak ta' l-għar impjegjieg tal-Gvern.

Il-lum spjiċċa ż-żmien meta d-dinja tirrispetta lis-Saċerdot. Sempliċement għaliex għandu l-Ordinazzjoni Sagra, il-lum is-Saċerdot jikseb ir-rispett fuq dak li jsarrfa.

Irridu jkunu l-kwalitajiet tar-ruh u tal-moħħ li jggarantixxu l-qima tan-nies li fosthom jahdem.

Izda għalkemm l-antiklerikalizmu spjiċċa bħala sistema, però ma nistgħux niċċhu li ma hawn diversi li jittkellmu b'maniera dispregġevoli fuq is-saċerdot, anke meta dan ikun iddotat bi kwalitajiet li-izjed tajbin. Kemm smajna minn jgħid li s-saċerdot jindahal f'kollox? Gesù Kristu huwa l-hajja u ġie fid-dinja biex il-bnedmin ikollhom il-hajja u l-abbundanza tal-hajja. (Gwanni X.10)

Imma Hu ried jikkommunika l-hajja permezz tas-saċerdoti, billi jgħatna l-grazzja permezz tas-sagramenti, li kollha qegħdin f'idejn is-saċerdoti. Osservaw: minn mindu nitwieldu sa ma mmutu s-saċerdot jassisstina fis-sigħat l-aktar solenni ta' hajjina.

Malli nidru fuq il-wieċ ta' din l-art imtebbgħin bil-htija originali, għedewwa ta' Alla, s-saċerdot isaffilna lil ruħna bl-imala tal-magħmudija.

Meta nikbru fl-età u jibdw il-perikoli tar-ruh, is-saċerdot igib f'ruħna l-Ispirtu s-Santu u jagħmilna suldati ta' Kristu.

U kif il-bnedem sabieħ jikber fil-ġisem jieħu l-ikel konvenjenti għan-natura tiegħu, hekk hu għandu bżonn biex jikber fil-hajja ta' l-Ispirtu, ta' ikel spiritwali. Is-saċerdot għandu s-setgħa li jibdel il-hobż fil-Ġisem u l-imbud fid-Demm ta' Gesù Kristu, biex b'dan l-ikel u b'dan ix-xorb jitmantnew is-Saċerdoti u huthom il-bnedmin.

Il-bnedem, qabel ma jikkommetti d-dnub, jittama dejjem fil-hnieta t'Alla; imma wara li jagħmel id-dnub jintela 'bil-biża' u jitlef kważi kull tama, fil-hin li jiftakar biss fil-gustizzja t'Alla; u min għandu l-hila jipprezenta ruħu quddiem Alla wara d-dnub? Jinxteħ il-midneħ f'riġlejn is-saċerdot, jiftah qalbu miegħu, jurieħ dnubietu u l-mizerji ta' qalbu, u s-saċerdot jerfa 'idu u jgħidli: "Fl-ism t'Alla u bl-awtorità tiegħu, jena nahfirlek dnubietek." Dawn il-kelmiet fihom is-sigriet li jikkalmaw il-kuxjenzi mħabblin, li jtaffu r-rimors, li jiftu t-triq għatama, u jibdli d-disperazzjoni fil-fiducia u fil-hnieta t'Alla, u jreggħu l-bnedem batut lejn Alla u jagħmluh habib tiegħu.

Meta Alla jssejjah zewġ iqlub biex igħixu flimkien u jinhabbu reċiprokament, biex jaqsmu flimkien il-ferħ u n-niket tal-hajja, is-saċerdot ibierek u jquaddes f'riġlejn l-artal imhabbitom.

U meta tasal is-siegħa terribli tat-tluq tagħna minn din id-dinja - meta kulhadd jgħabbandunana - is-saċerdot jkun magħbena, u wara li jirrikonċiljana ma' Alla u jmantnina bil-hobż tas-sema, jidlikna biż-zejt imquddes biex jahfirna l-fadal tad-dnubiet, u jagħmilna aktar denji li nidru quddiem Alla.

Imma xi hadd igħid 'għalfejn is-saċerdot?

Tafu għaliex huwa neċessarju? Għax Alla huwa neċessarju għall-bnedmin, u neċessarju iżjed minn kull haga oħra. Huwa jkun irid lil min irressqu għand Alla, għax kieku ma kienu is-saċerdot ta' Gesù Kristu, il-bnedem kien johloq is-saċerdot tad-demonju, f'kelma waħda, il-bnedem ma jistax igħix mingħajr is-saċerdot.

Is-Saċerdot difensur tad-debboli

Meta l-għani mingħajr hnieta jitratta hażin lil-fqar; meta min jiflah jaħqar lil min huwa debboli, is-saċerdot bl-awtorità mogħtija lil minn Alla, jerfa 'leħnu u jfakkar il-preċetti tal-karità ewanġelika.

Meta ċerti sistemi li qegħdin jirrovinaħ ir-ruh u jisuggerixxu l-Vjolenza, il-qerda tal-proprijjetà privata li tridha n-natura stess, allura bid-dottrina ta' Papa Ljun XIII, Piju XI u Piju XII li għallmu fl-Enċikliki tagħhom id-dottrina ta' Kristu, is-saċerdot ifittex li jgib il-fteħim, l-armonija, l-paċi bejn l-għani u l-fqir, bejn il-padrin u l-haddiem. Is-saċerdot irressaq il-fqir lejn l-għani.

Is-saċerdot jirrikkmanda l-poplu għal-ubbidjenza lejn l-awtorità mqegħda minn Alla stess biex tigvernna l-ġnus, u lil-governanti, is-saċerdot jirrikkmanda l-klemlenza, il-karità u l-gustizzja.

Is-saċerdot mhux kuntent li jippriedka u jahdem ġewwa pajjiżu, imma lil-ġnus kollha, bħall-Appostli, jħalli daru u pajjiżu, u bis-salib f'idejħ jitlef fuq muntanja, jaqsam l-ibħra u jgġerrena mad-dinja kollha biex ixandar il-Vangeli. Is-saċerdot iċċivilizza d-dinja, billi biddel l-19-il sekklu ilu radikament is-soċjetà pagana, u mhux kuntent li jippriedka u jahdem ġewwa pajjiżu.

Is-Soċjetà trid teħles mis-saċerdot. Is-Soċjetà il-lum ħadhet l-Kristu, irriġettat il-fidi tiegħu u trid teħles mis-saċerdot. Il-lum kullimkien nisimgħu l-għajta: "libertà" fil-hsieb u fil-għemil u qegħda ssir gwerra lil Kristu u lis-saċerdot. Illum is-soċjetà trid tinferd minn Alla billi dawwar spalljeħa lil-Knisja; irriġettat l-Alla u lis-saċerdot tiegħu fil-hin li, sfaċċatament tirrepeti l-kliem blasfemu tas-Sinagoga. Ixandru ma' kullimkien li l-bnedem illum huwa adult, ma għadux tarbija, huwa indipendenti minn kulhadd u minn kollox u padrun tiegħu nfiisu.

Dawn jafu li s-saċerdot huwa dawl għas-Soċjetà, dawl ta' fidi, ta' ċivilità, ta' salvazzjoni; imma l-prezzenza tiegħu titturmentahom; huwa ostakolu għall-feħmiet hżiena tagħhom, u għalhekk jogħdoh, jimmaltrattawh, u jfixkluh u jifirduħ mill-poplu.

B'neċċja tat-tmaqdir li jsir lis-saċerdoti, għandu wieħed jistqarr li fil-kleru kattoliku l-imġieba hija edifikanti, u l-kostumi in ġenerali ta' min ifahharhom, u nistgħu nistqarru li l-Kleru in ġenerali jgib ruħu ta' melħ tal-art.

Programm tal-Festi Solenni li jiġu celebrati fil-Belt Victoria f'Ġieħ il-Patrun t'Ġhawdex SAN ĠORĠ MEGALOMARTRI 12 - 20 ta' Lulju 1986

Is-Sibt, 12 ta' Lulju

7.00 p.m.: Konċelebrazzjoni Pontifikali mmexxija minn Mons. Isqof Djoċesan Nikol Cauchi li fiha jamministra s-Sagrament ta' l-Ordni tad-Djakkonat lil Bro. Fabio Attard S.D.B.

Il-Hadd, 13 ta' Lulju - Jum il-Vokazzjonijiet

10.00 a.m.: Quddiesa Solenni tas-Sacerdot Novell Fr. Joseph Mercieca li jitwassaġal Bażilika b'daqg ta' marċi brijuż mill-Banda Ċittadina 'La Stella'.

It-Tnejn, 14 ta' Lulju - Jum il-Ġenerożità

7.00 p.m.: Quddiesa mill-W. Rev. Arċipriet Mons. Salv Borg. Waqt l-offertorju jiġu offriti lill-Istituti t'Ġhawdex 'hampers' b'ogġetti tal-ikel. Jilqa' dawn id-donazzjonijiet Dun Manwel Curmi.

It-Tlieta, 15 ta' Lulju - Jum iż-Żgħażaġh

6.30 p.m.: Quddiesa għaż-żgħażaġh kollha tal-Parroċċa.

7.30 p.m.: Hruġ minn nieċa ta' l-istatwa ta' San Ġorġ - kapolavur fl-injam u l-ewwel statwa titulari t'Ġhawdex. Hruq tan-nar fl-ajru.

L-Erbgha, 16 ta' Lulju

L-Ewwel Jum tat-Tridu

4.30 p.m.: Quddiesa għal l-anzjani u l-morda tal-parroċċa. Jiġi amministrat is-Sagrament tal-grizma tal-Morda u tingħata tifkira lil dawk prezenti.

6.30 p.m.: Għasar bil-kant Pontifoniku u Priedka mir-Rev.Prof. Dr. Joseph Farrugia Wara l-priedka, Innu Polifoniku, Antifona u Ċelebrazzjoni Ewkaristika.

9.30 p.m.: Dimostrazzjoni bl-istatwa ta' San Ġorġ fuq iż-Żiemel, xogħol l-istatwarju Wistin Camilleri minn Pjazza San Franġisk sa Pjazza San Ġorġ. Tieħu schem il-Banda 'La Stella'. Fi Triq Repubblika logħob tan-nar maħdum mill-ahwa Farrugia.

Il-Hamis 17 ta' Lulju

It-Tieni Jum tat-Tridu


8.15 a.m.: Konċelebrazzjoni b'suffraġju tal-membri tal-Komunità Parrokkjali li mietu matul is-sena.

5.00 p.m.: Quddiesa mill-E.T. Mons Isqof Nikol Cauchi għat-tfal kollha tal-parroċċa u Premjazzjoni lill-ahjar tfal li jattendu ċ-

Ċentri tad-Duttrina.

6.30 p.m.: Għasar Kantat u kollox bħal jum ta' qabel.

9.30 p.m.: Marċ brijuż mill-Banda La Stella mat-toroq ta' madwar il-Bażilika.



Il-Ġimgħa, 18 ta' Lulju

It-Tielet Jum tat-Tridu

8.15 a.m.: Konċelebrazzjoni mill-Kapitlu tal-Kollegġjata għall-Benefatturi hajjin u mejtin.

5.00 p.m.: Quddiesa għall-Emigranti li jkunu magħna għall-Festa.

6.00 p.m. Għasar, Priedka u kollox bħal jum ta' qabel.

9.30 p.m. Dimostrazzjoni bl-Istatwa ta' San Ġorġ kapolavur ta' Vincenzo Cremona u l-ewwel statwa titulari tal-Festi esterni f'Ġhawdex. Jieħdu schem il-baned 'La Stella' u "Victory". F'din l-okkażjoni l-

banda 'La Stella' żżanzan sett għid ta' marċi brijużi. Fi Triq Repubblika loghob kbir tan-nar maħdum mill-ahwa Farrugia.

Is-Sibt, 19 ta' Lulju - Lejlet il-Festa

- 8.15 a.m.: Konċelebrazzjoni mill-Kapitlu għas-saċerdoti mejtin li hađmu fil-parroċċa. Kant ta' Te Deum bhala għeluq tal-Tridu.
- 9.30 a.m.: Marċ brijuż mal-Pjazzet prinċipali ta' San Ġorġ u t-Tokk.
- 5.30 p.m. Quddies li tissodisfa l-obbligu tas-smiegh tal-quddies tal-Hadd.
- 6.00 p.m.: Marċ mill-Banda La Stella mill-Kazin sa Pjazza San Ġorġ biex tilqa' l-wasla tal-Ecc. Tiegħu Mons. Isqof Djoċesan, Dekan tal-Kapitlu Ġorġjan.
- 6.30 p.m.: Translazzjoni Solenni u Għasar Pontifikali mmexxi mill-E.T. Mons. Isqof flimkien mal-Kapitlu. Kant ta' Kumpieta u Ċelebrazzjoni Ewkaristika. Wara, Mons. Isqof jikkex u jbierek Lapida Kommemorattiva li tfakkar il-Festi Solenni li saru fl-okkażjoni tas-Sbatax-il Ċentinarju mit-Twelid ta' San Ġorġ.
- 8.00 p.m.: Programm Mużikali fi Pjazza San Ġorġ mill-Filar. "King's Own" tal-Belt Valletta. Jidderiegi Mro. Carmelo Caruana
- 9.00 p.m.: Marċ minn Pjazza San Frangisk mill-Banda Prekursur li wara tesegwixxi Programm Mużikali fit-Tokk.
- 9.30 p.m. Esekuzzjoni mill-banda 'La Stella' fi Pjazza San Ġorġ tal-Innu mmortali 'A San Giorgio' versi ta' Prof. L. Billion, mużika ta' Mro. G. Giardini Vella. Jieħdu sehem Baritonu, Tenur u l-Kor tas-Soċjetà. Jidderiegi Mro. Joseph Vella B.Mus. (Dunelm) F.L.C.M.

Wara, marċ uniku għall-għejjer maltn bis-sehem taż-żewġ banded cittadini 'King's Own' u 'La Stella' li matulu jdoqqu marċi brijużi bhala 'massed band'. Mat-niem tal-marċ jinħaraq Loghob Kbir tan-Nar fi Pjazza Sabina, xoghhol ta' l-ahwa Farrugia.

IL-HADD, 20 TA' LULJU - JUM IL-FESTA

- 8.00 a.m.: Marċ mill-Filar. "King's Own" tal-Belt Valletta.
- 8.15 a.m.: Wasla ta' l-E.T. Mons Isqof Nikol Cauchi u Kant ta' Terza.
- 8.30 a.m.: Konċelebrazzjoni Pontifikali Solenni mmexxija mill-E.T. Mons Isqof Nikol Cauchi Ph.D., Lic.Se.Soc. Jinsjef il-Panigierku l-W.Rev. Teol.Gużeppi Gauci tal-Kapitlu Ġorġjan.
- 10.30 a.m.: Marċ popolari mill-Filar. 'King's Own' mat-toroq ewlenin tal-Belt Victoria.
- 3.00 p.m.: Il-Banda La Stella xandar fuq Cable Radio I is-sett għid ta' marċi tagħha.
- 3.30 p.m.: Tigrijiet kbar bis-sehem ta' l-aqwa bhejjem minn Malta u Għawdex. Jitqassmu premijiet sbieħ.
- 6.30 p.m.: Sfilata ta' marċi mill-banded 'Mnarja' 'Victory' u 'La Stella'.

Għasar Solenni mmexxi mill-W.Rev. Arċipriet, Antifona u Celebrazzjoni Ewkaristika.

- 7.30 p.m.: Tibda hierġa l-Purċissjoni Pontifikali. Il-Banda 'La Stella' tesegwixxi l-Innu mmortali 'A San Giorgio' bis-sehem ta' Kor Baritonu u Tenur.
- 8.00 p.m.: Tibda timmarċja l-purċissjoni mmexxija mill-E.T. Mons Isqof Djoċesan bis-sehem tal-Kapitolu u l-Kleru Ġorġjan u l-membri ta' l-Ordinijiet Reliġjużi tal-Belt Victoria. Takkumpanja l-banda 'La Stella' b'daqq ta' innijiet popolari u reliġjużi fosthom 'Lil Kbir Martri San Ġorġ' mużika ta' Mro. Vincenzo Ciappara, versi ta' P. Akkursju Xerri O.F.M.
- 8.15 p.m.: Programm Mużikali fit-Tokk u fi Pjazza San Ġorġ mill-banded 'Victory' u 'Mnarja'.
- 10.15 p.m.: Dahla trionfali ta' l-istatwa ta' San Ġorġ fost il-briju u l-entuzjażmu tal-Ġorġjani Għawdxin u Maltin.
- 11.00 p.m.: Marċ brijuż mill-banda 'La Stella' li bih jinġhalqu dawn il-festi ewlenin ta' l-Għawdxin.



- Il-mużika fil-Bażilika tkun taht id-direzzjoni ta' Mro. Jos. Vella B. Mus. (Dunelm) F.L.C.M. Maestro di Cappella. Nhar il-festa Mro. Vella jidderiegi l-kompożizzjoni tiegħu 'Mass in D Major'.
- Fil-niem tat-Tridu jigi esegwit l-Innu 'Georgi Miles Inclite' kompożizzjoni ta' Mons. Gus. Farrugia u l-Antifona kliem ta' San Pier Damiani mużikata 'Carlo Flamengo'.
- Fil-Bażilika qed jiżżanznu 24 kwadru tal-mużajk fil-kupletti tan-navi li l-Benefattur prinċipali tagħhom hu s-Sur Ġorġ Saliba.
- Nhar il-Festa fil-Bażilika l-quddies ikun fl-4.00; 5.00; 6.00; 6.30; 7.00; 7.30; 8.00; 8.30 (Pontifikal Solenni) 11.00; 12.00; 1.00p.m.; 4.00p.m.; 5.00 p.m. Fic-Centru Parrokkjali jinżamm quddies fid-9.00 a.m. u fl-10.00 a.m.
- L-illuminazzjoni tkun tad-ditta Ġorġ Zammit (Qormi).
- Matul il-granet kollha tal-festa l-vapur 'Għawdex jagħmel dawn it-trips fit-tard; Mie-Cirkewwa fit-8.00 p.m.; fid-9.00p.m.; f'12.00 a.m. u fis-2.00a.m. Mill-Ingarr fit-11.30p.m.; fis-1.30 a.m. u fit-3.30 a.m.

IL-ĠORĠJANI KOLLHA HUMA MHEĠĠA JQIMU LILL-PATRIN TAGHHOM BI QRARA U TQARBINA.

*"Imberkin dawk li jahdmu għall-paċi
għax jissejġu wlied Alla".*

(Matt: 5, 9)

4



Bennejja tal-Paċi



**FRANĠISKU
TA' ASSISI**

Eluf ta' artisti fakkruh f'bosta pitturi. Il-mezzi tax-xandir għadhom jipprezentawh bhala l-messaġġier tal-paċi. F'kull, belt, triq, pjazza u knisja ifakkru ismu. Bosta huma dawk fid-dinja kollha li jippruvaw jgħixu l-messaġġ tiegħu. Għaliex dan kollu? Din l-istess mistoqsija kien għamilha lil San Franġisk ċertu Fra Maseo: "Franġisku għaliex id-dinja kollha tigri warajk?" Franġisku, bi tbissima, wiegħbu: "Għaliex Alla ma sabx midneb akbar minni!"

Il-fqajjar ta' Assisi kien hieles minn kull rabta mad-dinja; holoq fih innissu u madwaru mad-ġdid kif ihares, jahseb u jgħib ruhu. Paċi ma' kulhadd: mal-lupu, mal-haruf, man-nobbli, mal-fqir, mas-semplċità ta' Fra Ginepru u l-kobor ta' Fra Silvestru. Ahjar ihares lejn il-futur milli lejn

il-passat. Jemmen aktar fil-pjan t'Alla milli fil-proġetti tal-bnedem. Fil-hidma tal-bnedmin jara l-id t'Alla. Dejjem ifittex dak li jgħaqqad u mhux dak li jifred, għax marbut ma Alla.

Franġisku kellu d-don sabih li jitkellem b'kelmiet hfiel li jfihimhom kulhadd. Qalbu kienet t'fur bl-imhabba lejn Alla u lejn hutu l-bnedmin. Dejjem lest biex jahfer minghajr ebda tnakkir. Kliemu wkoll kien jgħibdek u qabel ma jwidded kien jiżen kull kelma li jgħid. Hu kien iebes miegħu nnifsu, imma ta' hniena kbira ma' l-ohrajn. Mhux ta' xejn li kulhadd kien iħobbu. F'dinja li fiha l-paċi hi tant nieqsa, San Franġisk, li fi żmien u wkoll tnicket għall-mibgħeda u l-firda ta' fost il-bnedmin, kiteb fit-'Testment' li t-tama tagħna għandha tkun fil-paċi tal-Mulej.

Jekk trid tikseb fit paċi vera trid tkun lest li taqleb haġtek ta' taht fuq, għax jekk int imdejjaq sinjal li għandek kollox ta' fuq taht. Illum, 800 sena wara, ir-riċita ta' Franġisku għadha tajba u effettiva:

Fejn hemm il-mibgħeda, heġġeġ l-imhabba;
Fejn hemm il-htija, ferrex il-mahfra;
Fejn hemm id-dubju, dahhal il-fidi;
Fejn hemm qtigh il-qalb, qawwi t-tama;
Fejn hemm id-dlam, kebbes id-dawl;
Fejn hemm in-niket, xerred il-ferh.

Fittex iżjed li tifhem lil haddiehor, milli haddiehor jifhem lilek;

Fittex iżjed li thobb int, milli kif ser tkun mahbub;

Fittex iżjed li tfarrag lil haddiehor, milli kif ser tkun imfarrag;

Għax meta taghti, taqla';

Għax meta tahfer, jinħafirlek;

Għax meta tmut għalik innifsek,

Titwieled għall-vera hajja.

U ssir tassew STRUMENT TAL-PAĊI T'ALLA.

IŻ-ŻJARA TAN-NUNZJU F'SAN ĠORĠ

Nhar il-Hamis 22 ta' Mejju 1986 għamel l-ewwel żjara tiegħu f'Għawdex in-Nunzju Apostoliku għal Malta L.E.T. Mons Pier Luigi Celata. Matul din iż-żjara huwa għamel vista lill-Bażilika tagħna fejn ġie milqugħ mill-Arċipriet Mons. Dun Salv Borg u minn membri oħra tal-Kapitlu. Mons Celata li kien akkumpanjat minn Mons Francesco Canalini u mill-Isqof t'Għawdex, ġie mdawwar mal-Bażilika u maċ-ċentru parrokċjali. Huwa ta l-awguri, tiegħu lill-Arċipriet il-ġdid li kellu jiehu l-pussess fitit għranet wara. Fir-ritratt Mons Celata jidher jiffirma l-Visitors' Book u fejnu jidher Mons Arċipriet.



Kor Bulgaru f'San Ġorġ

Wirja mpekkabbli ta' kant reliġjuż inġatat mill-Kor Bulgaru "Angeloglassniyat" (Angel-voices) fil-Bażilika tagħna nhar is-Sibt 7 ta' Ġunju 1986 fil-għaxija. Il-kor, magħmul minn irġiel biss, kanta kant sagru bil-Bulgaru u kulhadd fahhar il-mod li bih ġew interpretati x-xoghlijiet li pprezentaw. Preżenti għal dan il-kuncert ta' kant kien hemm s-Segretarju fl-Ambaxxata Bulgara f'Malta u s-Sur Joe Attard tal-Kumitat tal-Kultura f'Malta li kien huma li ġabu dan il-kor f'Malta, kif ukoll Mons. Anton Gauci l-President tal-Kumitat tal-Kultura f'Għawdex. Wara l-kuncert ta' Mons Arċipriet ipprezenta ritratt tal-kwadru titulari ta' San Ġorġ go 'frame' u d-Direttur tal-kor ipprezentalu diska "long-play" ta' kant mill-kor Bulgaru.



HAJJA WAHDA SOLITARJA

Twieled u trabba f'rahal imwarrab, bin mara rahlja. Missieru kien masturdaxxa, u fil-hanut tieghu qatta' hajtu sa ma kellu tletin sena. Imbagħad telaq, u għadda tliet snin idur u jgħallem. Korba ma kiteb qatt. Uffiċċju ma kellu mkien. Kullegg ma marx. Hlief fi ċkunutu, qatt ma tbiġghed aktar minn mitejn mil 'il bogħod minn fejn twieled. M'għamel xejn minn dak li s-soltu jagħmlu l-irjus il-kbar. Ma kellux kredenzjali hlief il-persuna tieghu nnifsu. Kien għadu fl-ahjar tieghu meta n-nies daret kontrih. Hbiebu telquh. Wiehed minnhom ċaħdu. Tawh f'idejn l-egħdewwa tieghu. Tellgħuh il-qorti, imma kien kollu dahk fil-wiċċ. Sallbuh bejn żewġ hallelin. Il-bojja tieghu lagħbu għall-unika proprjetà li kellu, libsa bla hjata maħduma biċċa waħda. Meta miet, difnuh f'qabar misluf minn wiehed habib tieghu. Għaddew dsatax-il seklu u llum huwa ċ-ċentru ta' l-umanità, f'idejh huwa t-tmun tal-progress li għamel il-bniedem. Inkun qed ngħid is-sewwa meta nistqarr li l-armati kollha li qatt immarċjaw u l-flotot kollha li qatt inbew, il-parlament kollha li qatt iltaqqu u r-rejjiet kollha li qatt irrenjaw, dawn kollha flimkien ma kellhomx influwenza hekk qawwija fuq ġens il-bniedem daqs kemm kellha din il-personalitá waħda solitarja.

Awtur mhux magħruf



ROKNA GHAT-TFAL:

Għezieċ Tfal,

Iż-żmien li lkoll kemm ahna nkunu ilna nistennew, fl-ahhar wasal. Is-sajf! Ix-xitwa tgerbet f'radda ta' salib, il-jiem keshin u niedja bix-xita għaddew, u tfaċċa l-istagun li hafna tfal - nista' ngħid it-tfal kollha - tant iħobbu u jxtiequ ma jgħaddi qatt.

Stennew daqsxejn qabel ma nkompli, għax kont kwazi nsejt nistaqsikom: kif mortu fl-eżamijiet ta' l-ahhar tas-sena? Matul ix-xitwa sikwit kont infakkarkom u nhegġgħkom biex ma tiequq qatt tistudjaw u thabirku. Nittama li hadd minnkom mhq qed jiddispjaċih li għadda s-sena jitgħażżen u jahli l-hin. Irrid nittama li kulhadd kellu suċċess fl-eżami u kulhadd għadda.

Daqshekk dwar l-iskola, għad li nwissikom biex matul il-vaganzi l-kotba ma twarrbuhomx.

Issa nitkellmu fuq suġġett differenti, anzi nkomplu fuq dak li konna qegħdin nitkellmu qabel. Kont qed ngħidilkom li beda s-sajf, iżda dan l-istagun, fost l-għawm u l-mistrieħ, iġibilna wkoll il-Festa tal-Patrun maħbub tagħna, San Ġorġ Martri. Dawn il-ġranet sbieħ inkunu qegħdin nistennewhom b'herqa kbira minn sena għal oħra. U bir-raġun. Lil San Ġorġ il-koll inhobbuħ hafna u kieku nistgħu, nagħmlulu festa kuljum.

Fil-festa ta' San Ġorġ, il-koll kemm intom tiddevertu. U sewwa tagħmlu. Biss xtaqt inhegġgħkom biex ma tkunux attivi biss fil-festi li jsiru barra, marċijiet, loġħob tan-nar, tiġrijiet taż-żwiemel. . . u l-bqija.

Irrid narakom tieħdu schem ukoll fil-funzjonijiet kollha li jsiru fil-knisja, b'mod speċjali dik dedikata għalikom it-tfal. San Ġorġ jieħu gost jarakom tirrekrejaw rwieħkom fil-marċijiet, iżda ibagħu ċerti li jieħu wisq u wisq iżjed pjaċir meta jarakom fil-knisja, imdawrin miegħu tieħdu schem fil-funzjonijiet sbieħ li jsiru.

Mela, waqt li nawguralkom festa mill-isbah u mill-iżjed quaddisa, nawguralkom ukoll vaganzi ta' mistrieħ.

Tata'

Is-Ziju Peppi

TAQTAX JIESEK!

Wiehed habib tiegħi, fl-e-tà ta' erbghin sena, sab li kien qed jonqsu d-dawl. It-tarbik tiegħu baġħtu għand l-aqwa speċjalista ta' New York. Dam żmien itabbab, issa jagħmel dil-kura, issa l-oħra. Fl-ahhar qalulu ċar u tond li fejqan għalih ma kienx hemm; f'qasir żmien kien ser jagħma għal kollox.

Mar lura l-ħukanda. Il-kamra tiegħu kienet f'xit-tletin sular. Fetaħ it-tieqa u hares 'l isfel. F'kemm ili ngħidlek, seta' jehles darba għal dejjem. Ma kienx baqagħlu għalfejn iġħix. Imma l-fidi salvatu. Dik il-fidi li sa minn ċkunutu kien rawwam ǵo fih hassha f'it f'it timlieħ bil-kuraǵǵ. Għalaq it-tieqa, nesa d-depressjoni li kienet waqgħet fuqu u qatagħha li jibqaa' iġħix. Id-dawl t'għajnejh tilfu għal kollox, imma habibi għaraf jerg'a' jieħu postu fil-hajja. Illum nafu bi bniedem kuntent, wiehed mill-fti minn fost dawk li jagħrfu jinsew id-difett tagħhom u jerggħu jaddattaw ruhhom għall-hajja.

Nifirhu lil. . .

- L-Arcipriet il-Ġdid tagħna Mons. Salv Borg li ġie maħtur Prelato d'Onore tal-Qdusija Tiegħu l-Papa nhar l-10 ta' Mejju 1986.
 - L-ex Arcipriet Mons Emanuel Mercieca, li Mons Isqof Cauchi għoġbu jaħtru Arcipriet Emeritus
 - Fr. Joe Mercieca li ġie ordnat sacerdot mill-Isqof u li ser jagħmel l-ewwel quddiesa solenni tiegħu fil-Bażilika ta' San Ġorġ nhar il-Hadd 13 ta' Lulju 1986.
- Lis-Sacerdoti ġodda Għawdxin, Dun Karm Refalo, Dun Lino Vella, Dun Victor Vella, li ġew ordnati dan l-ahhar mill-Isqof.
- Bro Fabio Attard S.D.B. li ser jiġi ordnat Djaknu mill-Isqof Cauchi fil-Bażilika tagħna nhar is-Sibt 12 ta' Mejju 1986.

THEJJJA KONTINWA GHALL-FESTA

Fi hdan il-Każin tal-Banda La Stella twaqqaf Sotto Kumitat bil-ghan esklussiv li jieh u hsieb il-Festi ta' Barra ta' San Ġorġ u dak kollu konness maghhom. Matul dawn l-ahhar xhur dan is-Sotto Kumitat hadem bla heda bit-thejjijiet tiegħu għall-festa, tant li għal din is-sena mhux biss ser jiżżanżnu opri godda, iżda lahaq sar xogħol kbir ta' restawrazzjoni fuq għadd ta' statwi li kienu waslu biex jispiċċaw għal kolloxx li ma kenitx l-attenzjoni fil-waqt li nghatatilhom.

Pavaljuni godda

Fost hwejjeġ godda li ser jiżżanżnu fil-festa ta' din is-sena nsibu sett pavaljuni kbar tad-dawl biex ijeżnu Pjazza t-Tokk u parti minn Pjazza Sabina, kif ukoll oħrajn iżgħar għat-triq tas-Suq u Triq Vajringa. L-inizzjattiva u x-xogħol tal-Kumitat hawnhekk ġa beda jhalli l-frott mixtieq. Infatti ġa kellna żewġ benefatturi li jixtiequ jibagħu anonimi li għamlu tajjeb għall-pavaljuni ta' Triq Vajringa u dawk tas-Suq.



Restawr ta' statwi


Xogħol ieħor kbir li sar fil-Każin minn xi membri tal-Kumitat kien jinvolvi r-restawrazzjoni ta' l-istatwi kollha li jintramaw fi Triq Repubblika u Pjazza t-Tokk. Dawn mhux biss inżebgħu mill-ġdid u nghataw l-istess dehra artistika li kien taħom l-imghallem tagħhom, l-istatwarju magħruf Wistin Camilleri, iżda issewew u ssaħħu b'mod li ġew qishom godda. F'dal-qasam saru spejjeż kbir, iżda li ma sarx dax-xogħol siewi fil-hin, konna nitilfu tant statwi sbieħ li ilhom isebbħu t-toroq tagħna għal dawn l-ahhar sittin sena.

Bandalori godda

Barra dan ix-xogħol kollu fuq il-pavaljuni tad-dawl u r-restawr tal-istatwi, il-Kumitat ha hsieb ukoll jagħti bidu għall-bdil tal-bandalori li ssoルトu jintramaw fi Pjazza Sabina. Għal din is-sena se

jitlesta l-ewwel parti ta' das-sett li jkompli jżejjen dawn l-inhawi.

Wieħed jittama li dan is-Sotto Kumitat, iffurmat minn nies li tabilhaq għandhom għal qalbhom il-festa tal-patron tagħna, jissoktaw bix-xogħol utli li qed iwettqu sabiex fil-waqt li jkomplu dejjem jipprovaw johlqu hwejjeġ godda għall-festa ta' barra, ma jitraskurawx il-wirt għażiż li hallewina ta' qabilna b'tant sagrifċċji.



LIL SAN ĠORĠ MARTRI N HAR IL-FESTA TIEGħU

O Martri koir San Ġorġ, il-festa tiegħek bħal seħer timla 'l qalbna b'ferħ tas-Sema; żgħożija ġdida nħossu kif mill-maqdes toħroġ bħal dar!

Għax hilek rajna fuq is-swar żonqrija fuq żiemel abjad, ma' missierna Pawlu meta l-egħdewwa li jeqirdu halfu l-lsem ta' Kristu.

Il-mard illum ninsew, il-ġhawġ, il-faqar u niks u l-Belt Victoria b'ward u ġli: il-qlub tat-tfal u ż-żgħażaġħ li jinsgulek l-oġħla kuruna.

Xhin fil-bieb tixref timaħ nies ferħana, ulied kburi, li jġibu l-lsem tiegħek. . . timaħ ġorġiani li għalkemm imbiegħda, illum jifrhū!

Hares, San Ġorġ mill-ġdid, lil Art Twelidna, mill-ghaks, mill-ġlied, mid-dnub u minn kull pesta sabiex nġixu flimkien fis-sliem u l-barka bħal merħla waħda.

Rev. George Mercieca STL.

IKLA ĠORĠJANA

Nhar it-Tlieta 15 ta' Lulju 1986
fit-8.30 p.m.

Fl-Open Air

FL-ASTRA THEATRE COMPLEX

IL-BELT

VICTORIA

RIVISTA MARRUGA MILL-PARROCCA TA' SAN GORĠ — GRAWDEX

SUPLIMENT

Lulju - Awissu 1986

Nru 31

***IL-FESTI TAL-PUSSESS
TA' L-ARĊIPRIET IL-ĠDID
IL-W.R. MONS SALV BORG
Prel. d'Onore***

18 ta' Mejju 1986 - 1 ta' Ġunju 1986



IL-FESTI TAL-PUSSESS TA' L-ARĊIPRIET ĠURNATA B'ĠURNATA

Il-festi tal-Pussess ta' l-Arċipriet il-Ġdid Mons Salv Borg kienu mifruxin fuq hmistax-il ġurnata bejn il-Hadd 18 ta' Mejju 1986, Jum Pentekoste, u l-Hadd 1 ta' Ġunju 1986, Jum il-Pussess fil-Bażilika ta' San Ġorġ. L-Ewwel ġimgha tal-festi kienu jiem ta' thejjiha bi żjajjar lil diversi knejjes u centri fil-Parroċċa.

Il-Hadd, 18 ta' Mejju 1986

L-ewwel żjara ta' l-Arċipriet il-Ġdid fil-jiem ta' thejjiha saret fiċ-ċentru ghat-tfal u iż-żgħażaġh, l-Oratorju Don Bosco. L-Arċipriet ikkonċebra flimkien mad-Direttur ta' l-Oratorju Dun Gorg Borg u għamel l-Omelija ta' l-



okkazjoni, li fiha fakkar is-snin li hu dam jghin f'dan iċ-ċentru kif ukoll irringrazzja lil kull min ighin fil-ġid li qed jagħmlu fil-parroċċa tagħna fost iż-żgħażaġh. Wara membri tal-Kumitat Organizzattiv tal-Festi tal-Pussess qassmu lil dawk kollha preżenti tifkira. Iktar tard fil-għodu Mons Arċipriet mexxa Konċelebrazzjoni solenni fil-Bażilika tagħna fl-okkazjoni ta' Pentekoste.

It-Tnejn, 19 ta' Mejju 1986

Matul dan il-jum sar jum ta' adorazzjoni għall-bżonnijiet ta' l-Arċipriet il-Ġdid fil-Knisja ta' l-Adorazzjoni Perpetwa ta' Savina. Offra din il-ġurnata ta' talb ir-rettur stess tal-knisja Mons Arċidjaku Giovanni B. Gauci.



Fin-nofs ta' nhar ta' fil-għodu l-Arċipriet, akkumpanjat minn membri tal-Ladies Society, zar id-djar tax-Xjuh immxixxin mis-Sorijiet. Huwa żar Trionfi House, St. Dominic's Clinic u d-Dar tas-Sorijiet Karmelitani. L-Arċipriet offra lil dawk miġbura f'dawn id-djar hamper u tifkira tal-pussess.



Fl-4.00 p.m. L-Arċipriet mexxa siegħa Adorazzjoni Komunitarja fil-Knisja ta' Savina għall-parruċċani tagħna u wara l-Barka Sagramentali hu mexxa konċelebrazzjoni flimkien ma' Mons Anton Grech Vella u l-Kan Dun Gwann Mercieca.

Laqgħa sabiha saret lill-Arċipriet fil-Knisja tal-Kunvent tal-Patrijiet Kapuċċini. Fil-quddiesha Konċelebrata mmexxija mill-Arċipriet, kanta l-koor tat-tfal ta' din i l-knisja u fl-omelija li għamel l-Arċipriet irringrazzja lill-Komunità tal-Patrijiet għax-xogħol li huma jwettqu fost il-parruċċani tar-Rabat, xogħol li ilu jsir mijiet ta' snin. Ikkonċelebraw ma' l-Arċipriet il-Kan Dun Gwann Scicluna, il-Kan Dun Nikol Vella Apap, il-Gwardjan Patri Diegu Theuma u l-membri kollha tal-Komunità tal-Patrijiet. Tqassmu lil dawk preżenti tifkiri ta' l-okkazjoni.

It-Tlieta 20 ta' Mejju 1986

Illum kien imiss żjara lis-Santwarju tal-Madonna ta' Pompei tas-Sorijiet Dumnikani. Qabel il-konċelebrazzjoni, Mons Arċipriet iltaqa' mas-Sorijiet u



mal-kumitat li jieħdu hsieb jorganizza attivitajiet pastorali f'dan is-Santwarju. Fil-konċelebrazzjoni hadu sehem flimkien ma' l-Arċipriet, ir-Rettur Dun Bert Curmi, Mons Anton Grech Vella, il-Kan Dun Nikol Vella Apap u s-sacerdot novell Dun Raymond Vella. Wara l-quddiesha r-Rettur tas-Santwarju Dun Bert Curmi ppreżenta lill-Arċipriet ritratt tal-Madonna ta' Pompei meqjuma f'dik il-knisja.

Illum ukoll, il-Kan Dun Joe Mejlak mexxa Rużarju



Meditat quddiem Ġesù Espost fil-Knisja tad-Dar ta' l-Irtiri 'Manresa House' għall-bżonnijiet ta' l-Arċipriet. Wara li nġhatat il-Barka Sagramentali l-Arċipriet Mons Salv Borg mexxa konċelebrazzjoni li fiha hadu sehem Patri D. Glavina S.J., il-Kan Dun Joe Mejlak u l-Kan Dun Guzepp Sacco. Il-parruċċani li joqogħdu viċin Dar Manresa attendew bi għarhom għal din il-quddiesa.

L-Erbgħa, 21 ta' Mejju 1986

Illum it-tfal ta' St. Francis School tas-Sorrijiet Frangiskani tal-Qalb ta' Ġesù flimkien ma' l-għalliema tagħhom taw merħba kbira lill-Arċipriet il-Ġdid. L-Arċipriet meġhjun minn Dun Felice Tabone qaddes għat-tfal ta' din l-iskola u wara tqassmu santi ta' tifkira lit-tfal



kollha. L-Arċipriet ġie pprezentat rigal mit-tfal ta' l-iskola. Filgħaxija, imbagħad, Mons Arċipriet mexxa Konċelebrazzjoni fl-okkażjoni ta' lejlet il-festa ta' Santa Rita fil-knisja tal-Patrijiet Agostinjani. Hadu sehem fil-konċelebrazzjoni flimkien ma' l-Arċipriet, il-Pirjol Patri Martinjan Cutajar, Mons Anton Grech Vella, Mons Guzeppi Farrugia, il-Kan Guzepp Borg, Dun Effie Masini u l-patrijiet tal-Komunità ta' Agostinjana. Wara l-omelija li fiha semma l-virtujiet sbieħ li bihom kienet



imżejna l-quddiesa ta' Cassia, l-Arċipriet irringrazzja lill-Komunità Agostinjana għax-xogħol li ttwettaq fost il-parruċċani tagħna. Waqt il-konċelebrazzjoni ha sehem ukoll il-'Chorus Urbanus' tal-Bażilika tagħna.

Il-Hamis, 22 ta' Mejju 1986

Għalkemm it-tfal ta' l-Iskola Primarja tal-Gvern kienu ġa itaqgħu ma' Mons Arcipriet fl-okkażjoni ta' l-Eżerċizzi Mqaddsa, illum saret laqgħa speċjali għalihom li fiha l-Arċipriet qaddes fis-sala ta' l-iskola. Hawnehk l-Arċipriet kien meġhjun minn Dun Felice Tabone. Wara l-quddiesa is-Sur Horace Mercieca, il-kap ta' l-Iskola offra rigal lill-Arċipriet f'isem l-għalliema, purtinara, u t-tfal



kollha. F'din il-quddiesa sar kant fuq il-kitarra mmexxi minn Dun Effie Masini. Illum kien ukoll l-Ewwel Hamis bi thejjija għall-Festa ta' San Ġorġ. L-Arċipriet mexxa konċelebrazzjoni Solenni fil-Bażilika flimkien mal-Kapittu u kleru u għamel l-omelija ta' l-okkażjoni.

Il-Ġimgħa, 23 ta' Mejju 1986

Kien imiss illum l-ahhar żjara ta' l-Arċipriet lil skola oħra. Din id-darba l-Arċipriet għamel żjara lill-iskola 'Laura Vicuna' tas-Sorrijiet Salezjani fl-Għasri. L-



Arċipriet qaddes għat-tfal kollha ta' l-Iskola miġburin fil-bitha ta' l-iskola, billi illum kien lejlet il-festa ta' Marija Għajnuna ta' l-Insara. Wara l-quddiesa Sister Carmelina Pace, Prinċipal ta' l-Iskola pprezentat rigal lill-Arċipriet. Fil-għaxija l-Arċipriet il-ġdid mexxa konċelebrazzjoni



fil-Knisja tal-Patrijiet Frangiskani Konventwali. Hawnhekk ukoll l-Arċipriet irringrazzja lill-Komunità Frangiskana ghas-sehem siewi taghha fil-qasam tal-pastorali fil-Belt Victoria fost il-parruċċani taghna. Flimkien ma' l-Arċipriet ikkonċelebraw il-Gwardjan Patri Dumink Bonello, Patri Bonaventura Camilleri, il-Kan Dun Karm Grech u Dun Gużep Farrugia.

Is-Sibt 24 ta' Mejju 1986

Fl-okkażjoni tal-Festa ta' Marija Ghajnuna ta' l-Insara l-Arċipriet il-Ġdid Mons Salv Borg qaddes fil-kappella ta' l-Oratorju tas-Sorrijiet Salezjani fi Triq ir-Repubblika. Flimkien ma' l-Arċipriet qaddes Dun Gorg Borg. Waqt



il-quddiesia l-Arċipriet bierok diversi domni ta' Marija Ghajnuna ta' l-Insara u wara tqassmu lil dawk kollha preżenti. L-Arċipriet irringrazzja lis-Sorrijiet Salezjani ghas-sehem kbir taghhom fl-edukazzjoni tat-tfal u tal-formazzjoni li jaghtu liz-żgħażaġh xebbiet li jattendu l-Oratorju taghhom.



Fil-ghaxija l-Arċipriet mexxa konċelebrazzjoni fiċ-Ċentru Pastoral 'Ragħaj it-Tajjeb' taċ-Ċawla. Ikkonċelebraw ma' l-Arċipriet ir-rettur Dun Tarcisjo Camilleri u l-Kan Dun Gwann Gauci. Ha sehem fil-quddiesia l-kor taċ-Ċentru u wara l-Arċipriet iltaqa' mal-membri lajci li jgħinu fil-hidma pastorali f'din iż-żona.

Il-Hadd, 25 ta' Mejju 1986

Ftuh Solenni tal-Festi tal-Pussess fil-Bażilika ta' San Gorg

Fl-okkażjoni tal-ftuh solenni tal-festi tal-Pussess fil-Bażilika taghna l-Arċipriet il-Ġdid mexxa konċelebrazzjoni solenni flimkien mal-Kapitlu u l-kleru. Waqt it-talba tal-fidili saru messaġġi speċjali lill-Arċipriet minn diversi kategoriji tal-komunità parrokkjali. Fl-omelija ta' l-okkażjoni l-Arċipriet semma b'mod speċjali l-armonija u l-għaqda li tezisti fost it-Tliet Persuni tat-Trinità Mqaddsa li għandu jkollha rifless fl-



għaqda li għandha tirrenja fost il-komunità parrokkjali mar-ragħaj spiritwali taghha.

Fil-ghaxija, imbagħad l-Arċipriet mexxa konċelebrazzjoni fil-knisja tas-Sorrijiet Frangiskani tal-Qalb ta' Gesù. Ikkonċelebraw ma' l-Arċipriet Mons



Francesco Azzopardi Mons Prim. Carmelo Scicluna u l-Kan Teologu Dun Gużep Gauci. Hawnhekk l-Arċipriet ha din l-okkażjoni biex jirringrazzja lis-sorrijiet ghas-sehem kbir u l-ghajnuna li jaghtu fil-parroċċa taghna.

It-Tnejn 26 ta' Mejju 1986

Fil-Bażilika taghna Mons Arċipriet illum mexxa konċelebrazzjoni mal-Patrijiet li hawn fil-belt Victoria li għaliha attendew is-sorrijiet li għandhom il-kunvent fir-Rabat. Ikkonċelebraw f'din l-okkażjoni ma' l-Arċipriet



Patri Gwardjan Diegu Theuma O.F.M. Kap., Patri Gwardjan Dumink Bonello O.F.M. Konv., Patri Pirjol Martinjan Cutajar O.S.A., u Patri D. Glavina S.J. Ha sehem f'din il-quddiesia l-Kor 'Chorus Urbanus'.

F'dan il-jum li kien jum ta' tiġdid u Rikonċiljazzjoni Mons arċipriet mexxa Konċelebrazzjoni fil-Bażilika li fiha kien integrat ir-rit penitenzjali. Matul il-funzjoni s-saċerdoti konċelebranti niżljamministraw is-sagrament tal-qrar lil dawk kollha li resqu jgħerru. Matul din il-quddiesia kanta il-kor 'Laudate Pueri'.

It-Tlieta, 27 ta' Mejju 1986

Dan il-jum kien dedikat biex l-insara adulti jagħrfu

ahjar l-impenn tagħhom fil-knisja in ġenerali u b'mod partikolari fil-parroċċa. Fil-ghodu Mons Arċipriet qaddes għas-Sorijiet ta' San Vincenz fil-Konservatorju ta' l-Isqof. Wara nofs in-nhar l-Arċipriet il-Gdid iltaqa' mat-tfal li rċevew il-Griżma ta' l-Isqof f'dawn l-aħhar tliet snin. Kwazi it-tfal kollha attendew u l-Arċipriet spjega



lit-tfal preżenti xi tfisser il-Griżma ta' l-Isqof u bhala nsara adulti x'inhuma d-dmirijiet tagħna fil-komunità nisranija li fiha ngħixu.

Fil-ghaxija Mons Arċipriet Salv Borg, mexxa koncelebrazzjoni flimkien mad-diretturi spiritwali ta' l-Għaqdjet Kattolici fil-Parroċċa. Attendew għal din il-quddies d-dirigenti u l-membri ta' l-Għaqdjet kollha. Fl-Omelija li għamel l-Arċipriet hegġeg lill-għaqdjet biex jżidu l-kontribut tagħhom fil-hidma pastorali tal-parroċċa u rringrazzjahom għat-tagħlim li huma jwasslu lill-kategoriji kollha tal-komunità parrokkjali. Wara li membri ta' l-Għaqdjet wasslu l-offerti fuq l-artal, saru offerti ta' bukketti spiritwali mill-Għaqdjet lill-Arċipriet.



mis-Sur Emanuel Saliba, President Djocesan ta' l-Azzjoni Kattolika, mis-Sur Nazzareno Calleja President tal-Legio Marie, mis-Sur Guzeppi Spiteri Superjur, Muzew tas-Subien u mis-Sinjorina Maria Sacco, Superjura tal-Muzew Bniet. Matul din il-Koncelebrazzjoni kanta l-Kor 'Laudate Pueri'.

L-Erbgha 28 ta' Mejju 1986

Din il-ġurnata kienet dedikata lis-Sagrament ta' l-Għaqda - l-Ewkaristija. Għalhekk matul il-jum sar quddies fid-djar ta' dawk il-morda li ma jistgħux johorġu, u Mons Arċipriet meghjun minn membri tal-Ladies Society u minn membri tal-Kumitat ta' Promozzjoni Umana, għamel żjara lill-morda u lix-xjux fl-Ispat

Craig. Il-morda u x-xjux inghataw tifkira u oġġetti ta' l-ikel.


Wara l-quddies komunitarja tal-5.30 p.m. Mons Arċipriet mexxa Vjatku Solenni u fratelli tal-Fratellanza tal-Kurċifiss.



Fil-ghaxija Mons Arċipriet mexxa Koncelebrazzjoni flimkien mal-Kapitlu u klerub'suffragiugħall-erwih tas-Saċerdoti mejtin tal-parroċċa u tal-membri kollha tal-komunità parrokkjali li hallew dan il-wied tad-dmugh. F'din il-quddies ha sehem il-'Chorus Urbanus'.

Il-Hamis, 29 ta' Mejju 1986

Matul dan il-jum li kien jum ta' talb lil San Ġorġ Martri, kif ukoll it-Tieni Hamis ta' San Ġorġ, il-familji kollha tal-parroċċa ġew mitluba jingħaqdu fit-talb bhala familia u jitolbu l-għajnu ta' Alla permezz ta' San Ġorġ għall-Arċipriet il-Ġdid. Fil-ghaxija fl-okkażzjoni tat-Tieni Hamis, l-Arċipriet Mons Salv Borg mexxa koncelebrazzjoni u għamel l-omelija ta' l-okkażzjoni. F'din il-quddies hadet sehem il-Banda Cittadina 'La Stella' li daqdet innijiet reliġjużi fil-waqiet ewlenin tal-



quddies. Il-Banda kienet taht id-direzzjoni ta' l-Assistent Surmast Mro. John Galea. Il-Bandisti kollha tas-Socjetà La Stella flimkien mal-Kumitat wara kienu l-mistednata ta' Mons Arċipriet għal ikla fil-Każin tal-Banda stess.

Il-Ġimgha, 30 ta' Mejju 1986

It-tfal li jattendu ċ-Centru Parrokkjali tagħna, flimkien ma' dawk kollha li jmorru fiċ-ċentri tad-Duttrina, attendew għall-quddies mill-Arċipriet il-Ġdid fil-Bazilika. It-tfal kienu akkumpanjati mill-katekisti u membri ta' l-Għaqdjet li jiehdu hsiebhom u Mons Arċipriet ha din l-okkażzjoni biex jirringrazza lill-Katekisti għall-paċenzja li jiehdu bit-tfal matul ix-xhur li fihom isir it-tagħlim tad-duttrina. Kull ċentru tad-duttrina ppreżenta lill-Arċipriet bukkett spiritwali. Wara l-quddies ġew imqasma hafna kotba lit-tfal li ġew

imteglha bix-xorti.

Iktar tard fil-ghaxija, il-Kumitat Organizzattiv tal-Festi tal-Pussess organizza Akkademja f'għie l-Arċipriet il-Ġdid Mons Salv Borg Prel. D'Onore. Din l-akkademja kienet preseduta mill-E.T. Mons Isqof Nikol Cauchi, Isqof t'Għawdex u Dekan tal-Kapitlu Gorgian. Is-Sur Gorg N. Cassar għamel diskors bl-isem "Il-Bniedem ta' kulhadd", il-Kan Dun Joe Mejlaq qara l-poema tiegħu "Pastor Salvivicus" u l-W.R. Patri Bonaventura Camilleri O.F.M. Conv. S.Th.D. qara d-diskors tiegħu "Ir-Ragħaj u l-Merħla". Iż-żewġ diskorsi u l-poemija qed jidher kif inqas fl-Akkademja f'dan is-suppliment.

Sehem kbir f'din l-akkademja tawh iż-żewġ korijiet tal-parroċċa, il-Kor 'Chorus Urbanus' u l-Kor 'Laudate Pueri'. Ta' dan ta' min irodd ħajr lil Mro John Galea Direttur tal-'Chorus Urbanus' u l-Rev Dun Gorg Frendo Direttur tal-kor "Laudate Pueri".



Iż-żewġ korijiet kantaw erba' b'cejjeċ mużikali kull wieħed. Il-Kor 'Laudate Pueri' esegwixxa dawn ix-xoghlijiet: 'Ave Maria' ta' J. Arcadelt; 'Ave Verum' tal-Wolfgang Amadeus Mozart; 'O Salutaris Hostia' ta' L. Perosi u t-"Tantum Ergo" ta' D. Bartolucci. Il-kor esegwixxa dawn ix-xoghlijiet 'a qattro voci'.

Il-'Chorus Urbanus' fetah bl-innu "Deus Tuorum Militum" ta' Mons Gużepi Farrugia, u wara esegwixxa ix-xogħol ta' Theodore Dubois "Panis Angelicus" bis-



sehem tas-Sopran Mary Galea. Wara dan, il-kor kanta 'Preghiera' mill-opra Mosè ta' Gioacchino Rossini, "Dal tuo stellato soglio", bis-schem tas-sopran Rosabelle Pavia u tal-Baritonu Charles Vella. Imbagħad il-'Chorus Urbanus' esegwixxa s-Salm CXXXIV "A call to praise the Lord" ta' Mro John Galea bis-schem tas-solisti u l-kor. Dan ix-xogħol ta' Mro Galea sar għall-okkażjoni tal-ħatra ta' Mons Salv Borg bħala Arċipriet.

Is-Sibt, 31 ta' Mejju 1986

Illum fl-okkażjoni tal-festa tal-Viżitazzjoni ta' Marija Santissima, l-Arċipriet mexxa quddiesha b'talb speċjali lill-Madonna fil-bidu tal-missjoni tiegħu fil-parroċċa.

Wara l-Għasar Solenni tal-Festa tal-Gisem u d-Demm ta' Kristu l-Arċipriet mexxa konċelebrazzjoni fost iż-żgħażaġ tal-parroċċa. F'din il-quddiesha mexxa l-kant fuq il-kitarra Dun Effic Masini.

Fil-ghaxija l-Moviment Ewkaristiku organizza lejl ta' Adorazzjoni għall-bżonnijiet ta' l-Arċipriet li beda b'quddiesha u ntemm b'quddiesha oħra f'nofs il-lejl.

Il-Hadd, 1 ta' Ġunju 1986: JUM IL-PUSSESS

Fid-9.30 a.m. beda jimmarċja l-korteo minn Triq ir-Repubblika biex wassal lill-Arċipriet il-Ġdid fil-Bażilika

ta' San Ġorġ. Fil-korteo hadu sehem il-Victoria Scout Group u l-Banda "La Stella" li daqqet marċi ferriċha matul it-triq sal-Bażilika. Fi pjażza San Ġorġ l-Arċipriet il-Ġdid ġie milqugħ mill-membri tal-Kapitlu u l-Kleru u wara fit Mons Isqof Nikol Cauchi pprezenta lil Mons Salv Borg iċ-ċavetta tal-bieb prinċipali tal-Bażilika. Mal-ftuħ tal-bieb l-Arċipriet ingħata ovazzjoni kbira kemm mill-folla miġbura fil-pjażza kif ukoll minn dawk ġa preżenti fil-Bażilika. Akkumpanjat mill-Isqof, l-Arċipriet baqa' sejjer fil-kappella tas-Sagrament, waqt li tkanta l-innu "Ecce Sacerdos". Wara flimkien ma' l-Isqof, il-Kapitlu u l-kleru l-Arċipriet ha postu fuq il-presbiterju. Is-Sur Gorg Said, Segretarju tal-Kumitat Organizzattiv għamel diskors ta' merħba, li qed ikun pubblika f'dan is-suppliment ukoll. Fil-bidu tal-konċelebrazzjoni pontifikali, li fiha hadu sehem sittin konċelebrant, il-Kanċellier tal-Kurja, l-Arċipriet Emeritus Dun Gużep Borg Attard, qara bil-latin u bil-Malti d-Digriet tal-ħatra ta' Mons Salv Borg bħala Arċipriet. Il-Kanċellier wassal ukoll il-Barka tal-Qdusija tiegħu l-Papa f'messaġġ mingħand in-Nunzu Apostoliku għal Malta l-E.T. Mons P.L. Celata. Imbagħad Mons Kantur Carmelo Sacco, tal-Kapitlu Gorgian qara l-messaġġ mibgħut mill-Kapitlu ta' l-Arċibażilika tal-Lateran u iffirmat minn Mons Giovanni Battista Proja.



Wara, Mons Arċipriet ġedded il-wegħdiet sacerdotali f'riġlejn l-Isqof Cauchi u qabel il-Vanġelu, bħala parti miċ-ċerimonja tal-pussess, Mons Isqof ta lill-Arċipriet il-Ġdid, il-ktieb tal-Vanġelu, li f'din l-okkażjoni ġie moqri mill-Arċipriet ail-Ġdid nifsiu. Il-Lezzjonijiet tal-quddiesha nqas mis-Sur Pawlu Cassar, Segretarju Ġenerali tas-Socjeta 'La Stella' u mis-Sinjura Maria Zammit, oħt l-Arċipriet il-Ġdid.

Wara l-Omelija minn Mons Isqof, komplet iċ-ċerimonja tal-pussess billi l-Isqof stess akkumpanja lill-Arċipriet il-ġdid fil-Kappella tas-Sagrament, fil-Konfessionarju u fejn il-Fonti tal-Magħmudija. Fl-aħħar imbagħad fost il-ferħ tal-parruċċani kollha l-Arċipriet il-ġdid ġibed żewġ tokki tal-qanpiena l-kbira tal-Bażilika. Fi tmiem il-quddiesha Mons Arċipriet Salv Borg għamel diskors li qed jiġi wkoll pubblika f'dan is-suppliment.

F'din il-Konċelebrazzjoni Pontifikali, li fiha l-Arċipriet Mons Salv Borg ingħata l-pussess bħala Arċipriet tal-Parroċċa Bażilika u Kolleġġjata ta' San Ġorġ, ġiet esegwita l-quddiesha "Mass in D Major" ta' Mro Joseph Vella li mexxa wkoll l-orkestra u l-kor.

Fil-paġni tan-nofs ta' dan is-suppliment qed jidher sett ta' ritratti dwar il-funzjoni u l-Konċelebrazzjoni tal-Pussess.

ID-DIGRIET TAL-HATRA TA' L-ARĊIPRIET



NICOLAUS JOSEPH CAUCHI

DEI ET APOSTOLICÆ SEDIS GRATIA
EPISCOPUS GAUDISIENSIS

Dilecto Nobis in Christo, Canonico Sacerdoti Salvatori Borg, salutem in Domino. Cum ad normam Canonis 523, ad Episcopum Diocesanum spectet ius nominandi et instituendi parochos, juxtaque praescriptum canonis 509 ejusdem Episcopi Diocesani sit omnes et singulos conferre canonis tus et Archipresbyteratus Ecclesiae Paroecialis et Collegiatae Basilicae Sancti Georgii oppidi Civitatis Victoriae qui inibi Secunda Dignitas existit et cui adnexa est cura animarum per renuntiationem III mi ac Rev.mi Emanuelis Mercieca, Protonotarii Apostolici ad Instar de mense Febuario proxime praeterito secutam vacaverit et vacet ad praesens, Nos praefatarum Dignitatis et Curae Paroecialis Ecclesiae providere cupientes ac te in quadagesimo secundo aetatis tuae anno constitutum, idoneum prudentia, moribus, scientia et aliis a jure requisitis praeditum existimantes, necnon ut ad dictam Paroecialem atque Archipresbyteralem Ecclesiam curam per te ipsum regendam aptum. Nos praedictam curam Archipresbyteralis ac Paroecialis Ecclesiae Sancti Georgii oppidi Civitatis Victoriae cum suis iuribus et pertinentiis Auctoritate Nostra Ordinaria tibi conferimus et de illa etiam providemus, firmo Decreto Conferentiae Episcoporum Melitensis de quo in canone 522.

Quocirca postquam Professionem Fidei Catholicae juxta formam novam emiseric in manibus Nostris vel Nostris Delegati, Te in veram, realem et corporalem possessionem memoratae Curae Archipresbyteralis et Paroecialis Ecclesiae cum omnibus iuribus ac oneribus inducemus.

In quorum fidem et testimonium has praesentes per infrascriptum Nostrae Curiae Cancellarium fieri et registrari jussimus subscriptione Nostra Nostrique sigilli impressione munitas.

Datum Victoriae die 28 Maji 1986

Joseph Borg Attard

Cancellarius

Guzeppi Borg Attard
Kancellier



Lill-Mahbub fi Kristu

l-Kanonku Dun Salv Borg,

b'xewqat tajba fil-Mulej.

Billi skond il-Kanoni 523 is-setgha li jahtar u jaghti l-ufficju ta' Kappillani tmiss lill-Isqof tad-Djoċesi u skond ma jippreskrivi l-Kanoni 509 l-istess Isqof Djoċesan għandu d-dritt li jaghti lkoll kemm huma l-Kanonikati u billi l-Arċipretura tal-knisja Parrokkjali u Kolleggjata Bażilika ta' San Ġorġ tal-Belt Vittorja, li hija t-Tieni Dinjità fl-istess knisja u magħha hija marbuta l-kura tal-Erwieħ, bir-risenja tal-III mi u Rev. mu Mons. Dun Manwel Mercieca Protonotarju Apostoliku ad Instar li sehhet fix-xahar ta' Frar li għadda vakat u għadha sa issa vakanti, Ahna nixtiequ nimlew dik id-Dinjità u l-Uffiċju tal-Kura Pastoral ta' l-imsemmija Knisja Parrokkjali, Lilek li għandek tnejn u erbgħin sena u fil-fehma Tagħna, inti adattat minhabba l-prudenza, l-kostumi tajba, t-tagħlim u kwalitajiet oħra skond il-liġi u għalhekk kapaċi li tmexxi l-imsemmija knisja Parrokkjali u Arċipretati, bl-Awtorità Tagħna ordinarja, nafdaw il-kura msemmija hawn fuq tal-Knisja Arċipretura u Parrokkjali ta' San Ġorġ tal-Belt Victoria u nagħtuha Lilek bid-drittijiet tagħha u b'dak kollu li għandu x'jaqsam magħha waqt li jibqgħa m'hares id-Digriet tal-Konferenza Episkopali Maltija msemmi fil-Kanoni 522.

Għalhekk, wara li tkun għamilt l-Isqarrija tal-Fidi Kattolika skond il-forma l-għdida, quddiemna jew quddiem id-Delegat Tagħna, Ahna nagħtuk il-Hatra vera, reali u korporali tal-kura Arċipretali u Parrokkjali tal-knisja msemmija bid-drittijiet kollha tagħha.

Bħala penn u xieħda ta' dan kollu, ordnajna li dan id-Digriet iffirmat minna u mogħni bis-sigilli Tagħna jsir mill-Kanċillier tal-Kurja Tagħna u minnu jkun irregistrat.

Mogħti fil-Belt Vittorja
lillum 28 ta' Mejju 1986

+ *Nicolaus J. Cauchi*

Episcopus Gaudisiensis

Nikol Guzeppi Cauchi
Isqof ta' Għawdex

PASTOR SALVIVICUS



Kan. Joe Mejlak

Mis-sema safi daqs in-nida friska li tmelles kull fil-ghodu fomm il-fjuri u qisha omm mill-ġdid il-hajja 'tihom; fis-skiet ta' lejl qaddis - il-lejl tal-paċi - li mliet qlob il-bnedmin ta' rieda tajba, feġġet thassel id-dija stilla rżina li habbret lill-holqien il-miġja mbierka tas-Salvatur-Feddej tal-bniedem hajjen.

Id-dinja issa strahet waqt li ferhet għax kien tweldilha Ragħaj li bhala merħla, itterraq u tissara, tghum u taqdef fil-halel għolja li għal drabi bħalfa xtaqu li jbilgħuha w jeqirduha, jagħraf bid-dehen u l-għaqal imexxiha bl-imħabba w l-ghożża fil-mergħat ta' deġem fejn hemm isaltnu biss is-sliem u l-hena.

Ir-Ragħaj it-Tajjeb ġewwa hdanu jġma' in-nghaġ u l-hrif li mill-ilpup hattafa bil-heffa jiskartaw, u lilhom jehles minn ħalq il-mewt li sa minn awl id-dinja riedet bil-mingel tagħha lkoll tahsadhom. U r-Ragħaj, għax daqs id-dawl t'għajnejh iħobbhom, sa l-aħħar qatra demm minn ġismu jċarċar u mit-telfien jehlshom wahda wahda.

Għaddew mijiet ta' snin, u s-sema safi li dak il-lejl kien jistor fih u jbenne fis-skiet ġo nagħsa helwa d-dinja tagħna, mill-ġdid qed nilmhu jħassel stilla ohra li qajla qajl, bil-mod, qed tersq sewwa bla ma jfixkilha xejn, lejn l-art Għawdxija. U l'daqqa mietet rasha biex ttawwal jew tara fejn hi sejra. U bħal min jieqaf hekk kif ma' wiċċu jsib salib it-toroq, ukoll għal fuit hin waqfet dik l-istilla bħal min ħusbien ried jagħżel trejja tajba

li twasslu fejn ired jaasal mingħajr dnewwa. U bħajt inħares lejha b'qalbi ittaqtaq għax b'żajt li terġa' dduw jew tibqa' sejra; 'mma wara fuit waqfiet regħhet bdiel mixxa did-darba iżjed lil ħawn, iżjed qrib lejja, u jien issuktajt nġarrex b'herqa kbira sa ma nar'ha bil-heffa niezla tigrì u tasal kollha dawl fil-Belt Victoria.

Bħajt qiesni mitluf l'holma nħares lejha, issa kemmkemm tieċaqqaq, u b'xuxitha tmelles dil-belt li laqgħet ġewwa hdanha il-Maqdes ta' San Ġorġ, Martri ta' Lidda, fejn baqgħet diehla dlonk l-istilla tiddi u ddawwal fis kull rokna ta' dat-tempju - mimmi t'għajnejna, ġawħra ta' dil-ġżira.

Fis-sitta w ghoxrin jum ta' Frar setagħni, fost l-ilhna bla waqfien tal-qniepen helwa, l'leħha ta' berqa griet mal-Belt Victoria l-aħbar illi l-Parroċċa-Kollegġjata-Bażilika ta' San Ġorġ għandha jmxexxiha Arċipriet ġdid, magħruf u mabbub sewwa - Kanonku Dun Salv Borg, ħabib ta' ġewwa.

Kien feġġ ragħaj ġdid li jrid imexxi b'għaqal il-merħla t'ulied Ġorġi w lilha jagħti il-hajja li twassalha għand Kristu sidha fid-dwejra fejn hemm jgħammru s-sliem u l-hena; u jekk meħtieġ, għaliha jagħti ħajtu kif għamel darba r-Ragħaj-Salvatur qablu.

Fil-Maqdesta' San Ġorġ, bi għaru l-lejla il-poplu Ġorġjan kollu ngabar l'daqqa biex jagħti merħba u mill-qalb isellem lil Dun Salv Borg, ir-Ragħaj-Salvatur tiegħu - iben dak it-Tribun tal-Kappadoċja. Festa mill-aqwa ta' mixgħla shiba, ilwien qawwija hierġa minn kull rokna, fwejjah ma jaqtgħu xejn ta' fjuri mħalzma, għanjiet helwin herġin minn qlob ferħana. Il-lejla, magħqudin, ħallejna djarna, ħallejna l-hbieb, ħallejna x-xogħol, is-sahra, u ngħarna ħawnhekk l'dil-ġenna ta' l-art tagħna, imħegġa, herqanin, fil-hsieb annuna.

Jekk tharsu l'fuq taraw dehra tal-Ġenna: hemm Anġli sbieħ, libsin is-safa, rżina; l-Appostli ta' Ġesù, sisien tal-Knisja; is-Santi Padri u l-għallicma l-ohra; Papiet u Slaten li ta' Ġorġi tagħna lissnu l-isem qaddis kull waqt, bil-qima. Imrihu fuit waraw kull fomm iwelled tbissim ma jifissirx ta' hena w sliema waqt li flimkien jifirxu jdeġhom l'daqqa u jittgħu fuq Dun Salv il-barka tagħhom.

Fost dan il-ferħ, mill-ġenna niezel jikwi ferħ ichor ta' żewġ qlob li ħabbtu l'daqqa sabiex minn imħabbithom jagħtu l-hajja

Diskors mill-Arċipriet il-Ġdid fi tmiem l-Akkademja f'Ġiehu Il-Ġimgha, 30 ta' Mejju 1986



Eccellenza Reverendissima, Reverendissimi Sinjuri, Sinjuri,

Nixtieq l-ewwelnett inrodd hajr lilek Eccellenza Reverendissima talli ghogbok tonorana bil-presenza tieghek ghal din l-Akkademja li qed ssir fl-okkazjoni tal-hatra tieghi bhala Arċipriet il-Ġdid tal-Parroċċa ta' San Gorg.

Nirringrazzja ukoll lill-Wisq Reverendi Monsinjuri, Kanoniċi, u sacerdoti li aċċettaw l-istedina li saritilhom u llum ġew jifirhu mieghi f'din l-okkazjoni.

Nirringrazzja ukoll lilkom, sinjuri: il-presenza taghkom hawnhekk il-lejla timlieni bil-kuraġġ, għax f'issirli li għalkemm tqila hija l-missjoni li sibt fuq spallejja, iżda hemm intom, li bit-talb taghkom, bil-presenza taghkom u bil-għajnjuna taghkom tghinuni nerfa l-piż ta' din il-missjoni.

Nixtieq nirringrazzja ukoll liż-żewġ kelliema, is-Sur Gorg Cassar u lil-W.R. Patri Bonaventura Camilleri taż-żewġ diskorsi sbieħ u ta' livell għoli li tawnha il-lejla, kif ukoll lill-Kan. Joe Mejlak tal-pożizzja tiegħu.

Nirringrazzja wkoll liż-żewġ korijiet tal-Bazilika tagħna il-Chorus Urbanus u l-Laudate Pueri tas-schem kbir li huma taw biex din l-akkademja tal-lejla tilhaqq il-livell li lahqet. Żewġ korijiet li jagħmlulna unur kull fejn jiġu mistiedna sabieħ ikantaw; naturalment nirringrazzja liż-żewġ diretturi tal-korijiet: Mro. John Galea u Dun Gorg Frendo.

Irrid ninqeda wkoll b'din l-okkazjoni tal-lejla biex inrodd hajr lill-membri kollha li f'ffurmwaw il-kumitat organizzattiv għal dawn il-festi. Ilkoll hadmū taw is-schem tagħhom biex din l-okkazjoni tibqa' tissemma' u thalli l-frott kotran fost l-oqsma kollha tal-komunità parrokkjali tagħna.

Ma'dawn irrid inżid ukoll lis-sacerdoti shabi, lill-Kapitlu Ġorgjan li matul dawn il-hmistax-il-ġurnata hadu sehem, u sehem attiv, f'kull attivitā li saret kemm fil-knisja tagħna kif ukoll fil-knejjes u postijiet li jiffurmwaw parti mill-parroċċa ta' San Gorg.

L-ahhar ringrazzjament lilkom ilkoll, għezieġ membri tal-komunità parrokkjali Ġorgjana. Kontu intom li ġejtu bi hgarkom, u hadtu sehem f'kull funzjoni li saret.

Din il-koperazzjoni kollha inhosha timlieni bil-kuraġġ. Ix-xogħol li rridu nwetwuk mhux hafif, iżda meta jkun hemm daqstant għajnjuna, komprensjo ni u fiduċja, kolloxx jista' jintlahaq. J'Alla l-klima ta' issa tibqa' għažmjen li ġej.

L-Arċipriet ta' Parroċċa jrid jara li jkun l-Għalliem tal-Kelma ta' Alla. Il-vuci tiegħu trid tinstema' tghajjat il fuq mill-ilhna li jtarrxu u jistordu lill-bniedem fid-dinja ta' żmienna. L-Arċipriet għalhekk irid isib il-medzi kollha biex f'kull waqt, u f'kull post tixxandar il-Kelma t'Alla biex il-poplu afdat f'idċj jitmantna b'dan l-ikel li jagħti s-sahha.

L-Arċipriet ta' Parroċċa huwa wkoll il-Ministru tal-Grazzja sacramentali u tal-Liturġija. Irid ihabrek sabieħ il-parruċċani kollha jibbenefikaw mill-grazzji kollha li jixxerrdu fuqhom permezz tas-sagramenti. Allura irid jagħmilhom konxji tal-haga. Irid jara wkoll li l-Liturġija ssir sewwa u li permezz tagħha l-bniedem jersaq iżjed lejn Alla.

L-Arċipriet tal-Parroċċa hu wkoll il-Missier u r-Ragħaj. Missier ta' kulhadd, li jhobb, jagħder, jahfer, jilqa' u jghin lil uliedu kollha minghajr eċċezzjoni. Huwa r-Ragħaj li jissagrifika kolloxx għall-ġid tal-merħla afdata f'idċj, sabieħ irressaqha lejn merghat tajba u lejn nixxieghat ta' ilma bñin.

Din hi l-missjoni li jiena ġejt mistieden naċċetta. Din hi l-missjoni li ġiet afdata f'idejja. Bil-għajnjuna t'Alla u tal-Vergni Marija, bil-għajnjuna u l-protezzjoni tal-Kbir Martri ta' Kristu San Gorg, kif ukoll bit-talb u bil-koperazzjoni tagħkom ilkoll, jiena ċert li jirnexxielna nifhmu iżjed li ahna membri bajjin fil-Knisja, u li permezz tagħha nilhqu l-iskop ta' l-esistenza tagħna: dik li nsiru qaddisin.

IOANNES PAVLVS II PONT. MAX.

DILECTE FILII SALVTEM ET APOSTOLICAM BENEDICTIONEM.

PRESE AD HEC AEMULAT CREDIT BENEVOLE ANIMO EXPEDIT. VT STATUANT IN SE BENEVOLENTIAM NOBIS TESTIMONIUM PUBLICE EXHIBENTIS OMNIBUS CIVIBUS CATHOLICIS SIVE PLEBISQUE ATQUE SACRAMENTO SUI NOMINE BENE AERATIS. TS

Salvatorum Borg
+ Paterfamilias

NOSTRVM PRAELATVM HONORARIVM

SELENTIS, PACIS AC BENEVOLENTIAS

TIBI EBO PRAELEGIA, HONORE, PRAESIGIATIVAS CONCERNENS, QVAE SE BENEDICTIONE +VT CIVIS SECRETARIAS STATUS SEV PAPALE

CVM SAC BENEFACTIS BONT CONVENIAT.

DATVM ROMAe APUD S. PETRVM IN V. M. MCCLXXXVI



A. L. L.

Diskors ta' L-E.T. Mons Isqof Nikol G. Cauchi, Isqof t'Ghawdex u Dekan tal-Kapitlu ta' San Ġorġ fl-Akkademja f'ġieħ l-Arċipriet il-Ġdid, Il-Ġimgha, 30 ta' Mejju 1986.



Il-preżent m'huwiex hliet il-punt ta' kuntatt bejn il-passat u l-ġejjieni. Għaliex fl-aħhar mill-aħhar il-hajja tal-bniedem qisha xmara; dejjem miexja, dejjem miexja; qatt m'hija wieqfa. Wieħed filosofu griek, jidherh li kien Eraklitu, u dawn il-filosfi huma ċerti nies kurjużi, darba fettillu jaħsel siequ fix-xmara u qal "Taf li lanqas niżżilt sieqi darbejn fl-istess xmara għax sedanant l-ilma lahaq għadda, lahaq mexa." Allura dak ifisser li dak kien ilma ġdid. Din hi l-hajja, dejjem miexja. Il-preżent jaharbilna. Nistennew il-ġejjieni u minnufih nintebhu li dak il-ġejjieni mhux biss sar preżent, imma sar passat. Il-lejla iltaqjna hawn biex niehdu sehem fil-festi u celebrazzjonijiet li qed isiru fl-okkażjoni tal-hatra tal-Kan Salvu Borg bhala Arċipriet ġdid. U bir-raġun illi nifirhu, li din il-parroċċa hekk importanti għandha arċipriet zghazugh, Monsinjur Dun Salvu Borg, li lest jiddedika l-intelliġenza, it-talenti, l-enerġija, u l-hin tiegħu għall-ġid spiritwali tagħkom. Però ma rridux niegħu fil-preżent. Il-preżent mhux biżżejjed. Irridu nitfgħu harsa wkoll lejn il-passat. U rridu nitfgħu harsa, u harsa li tibqa', lejn il-ġejjieni.

Il-Passat: ma rridux ninsaw illi l-istorja mhux illum qiegħda tidda, fl-1986. Kien hemm hafna qabilna, illi hadmu, habirku u bawew. Il-passat jisthoqqlu r-rispett tagħna. Hemm bżonn illi niftakru, u b'sens ta' gratitudni f'dawk is-sacerdoti, li ma kienux f'it, illi hadmu biex itellgħu isebbh, u jorqmu dan it-tempju, din il-knisja, hekk sabieħa. Il-qassisin li ddedikaw ruħhom għax-

xogħol pastorali. Ix-xogħol pastorali, hafna drabi, huwa xogħol mohbi li jintebah bih Alla biss. Jiena, bhālissa, qed niftakar biss fl-aħhar tliet arċiprieti. Tajjeb li nsemmihom, anke biex minn qalbna nroddulhom hajr u nitolbu lil-Mulej Alla għalihom kif inhu dmirna. Dawn huma l-Arċipriet Alfons Maria Hili, l-Arċipriet Mikiel Cefai u anke l-Arċipriet Emeritu Monsinjur Emanuel Mercieca. Tajjeb illi jkollna dan is-sens ta' rikonoxxenza lejn dawk li ġew qabilna u li napprezzaw it-tajjeb li hallewlna, li ma hux f'it, anzi li huwa hafna.

Imbagħad importanti wkoll, illi nitfgħu l-harsa tagħna lejn il-ġejjieni. Arċipriet ġdid bilfors li jhars lejn il-ġejjieni, li jhars lejn il-futur. Hemm bżonn li jidhol għal dan ix-xogħol b'qalbu mimlija bit-tama. Hemm potenzjal kbir, u dan il-potenzjal hemm bżonn li jiġi attwat, użat. Intqalu hafna affarijiet sbieħ fuq il-kappillan, fuq minn għandu t-treġġja ta' l-erwieħ. Jien nixtieq inżid haġa waħda zghira. Il-kappillan fl-aħhar mill-aħhar huwa wkoll l-artist. Minn għandu r-responsabilità tat-treġġja ta' l-erwieħ jeħtieġ li jkun ukoll artist. Artist x'ifisser? L-iskultur, per eżempju, minn blokka rham, johroġlok statwa, imma l-irham jibqa' rham, imma għandu mpressa fih il-forma li jagħtih l-artist, l-iskultur. Hekk ukoll pereżempju, pittur li jinqala; minn biċċa tila bajda, b'dawk is-seba' kuluri li huwa juza, u jżewwq u jorqom johroġ xi haġa illi hija espressjoni tar-ruħ tal-bniedem, xi haġa nobbli, li f'ija messaġġ minn bniedem għall-bniedem iehor. Għalhekk mela l-kappillan, fuq kolloxx għandu jkun artist, jipprova jiskopri l-potenzjal u jiżviluppah.

Jiena nixtieq lil-Arċipriet il-Ġdid nawguralu biex ihars lejn il-generazzjonijiet il-ġodda; it-tfal, iż-zghazagh, il-miżżewġin ġodda. Hemm hafna li huma lesti jikkoperaw miegħu sabieħ flimkien huma jahdmu għall-formazzjoni nisranija tagħhom. Ma naqtgħux qalbna. Id-diffikultajiet huma kbar, imma aktar ma jkun kbar id-diffikultajiet, iktar għandna nsahhu r-rieda tagħna biex il-pjan t'Alla nwettquh. Għal kull bniedem Alla għandu programm ta' hajja. Irridu niskopru x'inhu l-programm illi Alla hejja għalija, u imbagħad bil-kuraġġ kollu rridu nipprova nwettaq dan il-programm. Hekk ukoll naħseb jien fil-hajja ta' dan l-Arċipriet il-Ġdid. Alla zgur ippreparalu programm, programm mimli, programm imżewwq, programm li jiġbor fih hafna attivitajiet. Issa huwa d-dmir ta' dan l-Arċipriet il-Ġdid, dejjem bil-koperazzjoni tagħkom u tas-superjuri tiegħu, illi bil-mod il-mod jiskopri dan il-pjan t'Alla u jwettqu, jekk jista' jkun sa l-inqas dettalji. Jiena għandi fiduċja kbira mhux biss fil-hidma illi jwettaq dan l-Arċipriet, hawn fil-parroċċa tagħkom, imma għandi fiduċja kbira anke, fil-koperazzjoni li se jrin tagħtu intom; bil-koperazzjoni li huwa se jier isib fikom, sewwa membri tal-kleru u sewwa lajċi. Imma ma ninsawx illi ahna, it-tama tagħna fuq kolloxx u qabel kulhadd inqiegħudha f'Alla. Għalhekk jiena nitlob, u nistieden lilkom titolbu, biex Alla l-Imbierek, bl-interċessjoni tal-Madonna u tal-glorjuż protettur tagħna San Ġorġ Martri, jagħti l-għajjuniet kollha li jeħtieġ lil dan l-Arċipriet il-Ġdid u jmxexx il-quddiem fil-hidma tiegħu tul hajtu kollha.

Ikun infahhar Gesu Kristu.

Omelija mill-E.T. Mons Isqof Nikol Cauchi, fil-Quddiesa tal-pussess Il-Hadd, 1 ta' Ġunju 1986



Gheżiež Hut i mahbubin Uliedi, il-missjoni ta' Kappillan għal dawk li għandhom il-fidi nisranija, hija missjoni nobbli u qaddisa. Biżżejjed nikkwota lil San Ġwann Grisostmu li jgħidilna: **Artemium regimen animarum** - l-aqwa arti hija t-mexxija ta' l-erwieh. Nistghu ngħidu elf haġa fuq il-pastorali, fuq il-kura ta' l-erwieh, fuq il-hidma tal-kappillan u tar-ghajja spiritwali. Tista' tiehu hafna u hafna hin biex tispjega kemm hi sabieha u nobbli l-missjoni ta' kappillan. Però jiena niġborha fi tliet kelmiet, li nehodhom mill-Vanġelu ta' l'Im.

X'Għamel Gesù li fl-ahhar mill-ahhar kien l-aqwa ragħaj ta' l-erwieh? L-aqwa Isqof? L-aqwa kappillan? San Luqa jgħidilna "kien ikellem lill-folol, ifejaq il-mard li kellohom u mbagħad għamel miraklu biex temgħahom".

Allura l-missjoni tal-Kappillan niġbruha fi tlet verbi:

- Il-Kappillan ikellem lill-poplu;
- Il-Kappillan ifejaq spiritwalment;
- Il-Kappillan jagħti ukoll ikel spiritwali.

L-ewwelnett JITKELEM: u jiteklem ma jfissirx li jiteklem hu biss. Mhux biex iwiddebb, iwissi u jinkoraġġixxi biss. Imma anke biex jisma'. Anke biex ikun jaf x'inhuma l-htigijiet spiritwali u mhux biss spiritwali tal-poplu afdat f'idejh. U l-Kappillan jiteklem ma' kullhadd, anke mat-tfal iż-żgħir, għax xi darba tistgħageb, anke minn fomm ta' tifel jew tifla żgħira, tisma' xi haġa li toltok u timpresjonak.

IFEJJAQ: Imma ix-xogħol ta' Kappillan mhux jiteklem biss, imma anke ifejaq. Bil-l-elma fejaq ahna nifhmu, il-maħfra tad-dnubiet. Il-Kappillan jassolvi, jagħti l-assuluzzjoni, jamministra s-sagrament tal-qrar. Imma hemm fejaq iehor, illi tajjeb li l-Kappillan jiftakar fih: jista' jkun hemm ċerta suxxettibilità, ċerta sensibilità, ċerti qlub li jkunu maqtugħa minhabba xi haġa u l-kappillan irid jagħraf isib il-balzmu li jdewwi u jfejaq. Fl-

Iskrittura Mqaddsa nsibu: "**Responsum ollis frangit iram**" - twegiba mogħtija bil-hlewwa hafna drabi f'irrak l-ghadab u l-korla - allura tajjeb li l-Kappillan ikollu ukoll din is-segħta kbira li jagħraf ifejaq l-erwieh, mhux biss billi jassolvi id-dnubiet, imma, anke bil-kalma u l-paċi lil min ikun qiegħed fid-difkultà.

JITMA: Fl-ahharnett l-kappillan għandu jitm'a spiritwalment lill-merħla afdata f'idejh. Għandna l-Ewkaristija! Ma nistgħux nifridu il-missjoni ta' Kappillan mill-Ewkaristija Mqaddsa. Dan huwa r-rigal fuq ir-rigali kollha li s-sacerdot katoliku joffri lill-insara. Iżda barra minn dan il-manteniment Ewkaristiku, il-Kappillan imantni ukoll lill-erwieh billi huwa jwassalhom it-taġlim ta' Kristu, it-taġlim ġenwin, it-taġlim ortodoss, it-taġlim rivelat minn Alla u li Ommna l-Knisja Mqaddsa tipproponielna.

Dawn huma, mahbub Monsinjur Dun Salv Borg, it-tliet affarijiet li trid taġmel int, dment li għandek f'idejk din ir-responsabilità ta' Arcipriet, ta' Kappillan. Hemm bżonn titkellem u l-kelma tiegħek tkun kelma mimiġja għerf, kelma li twassal id-dawl, kelma li tikkomunika ma' l-oħrajn.

Hemm bżonn li tfejaq. Hemm bżonn ukoll li tmantni lill-erwieh afdati f'idejh. Ahna smajna id-dikjarazzjonijiet ta' dawk li wegħduk il-lealtà taġghom, il-koperazzjoni taġghom u anke it-talb taġghom. Jiena għandi fiduċja li, mhux biss il-kleru, imma wkoll il-lajċi ikunu għalik ta' għajnuna kbira, tul il-hidma tiegħek bħala l-Arcipriet ta' din il-Parroċċa. Ahna smajna wkoll kemm il-Madonna fis-sema, kemm San Gorg, Patron ta' din il-Parroċċa, illi lesti biex jagħtuk l-għajnuna taġghom. Għandu jkolna fiduċja kbira fl-għajnuna t'Alla u fl-għajnuna tal-qaddis.

U la darba dan huwa hekk, x'jonqos ngħidlek iktar, hief dak li qal Gesù lil Pietru: "**Duc in alto**" - oħroġ il-barra, mexxi d-dgħajsa tiegħek f'bahar iktar wiesa u iktar fond. Il-bahar tal-pastorali huma kbir - xi darba jkun imqalleb u xi darba jkun kalm. Imma ahna is-suċċessuri tassajjeda li għażel Kristu jkolna tama u fiduċja kbira li bil-għajnuna t'Alla l-hidma taġgha taġti l-frott taġgha.

Ikun Imfahhar Gesù Kristu.



Il-Banda 'La Stella' fi Triq ir-Repubblika qed twassal lill-Arcipriet il-Gdid sal-Bażilika ta' San Gorg, f'Jum il-Pussess il-Hadd 1 ta' Ġunju 1986

Diskors ta' l-Arcipriet il-Ġdid fi tmiem il-Quddiesa tal-Pussess Il-Hadd, 1 ta' Ġunju 1986



Eċċellenza Reverendissima,
Huti fis-Saċerdozju,
Huti f'Ġesù Kristu:

F'dan il-mument hekk importanti, meta l-mexxej spiritwali tad-Djoċesi taghna stedinni biex inkellimkom, lilkom ilkoll li nġartu madwari f'dan il-ġum hekk sabih, jiena nħoss ruhi aktarx kommiss u eċċitat.

Bhalissa qed inxebbah lil nnijsi ma' Mošè, mexxej tal-Poplu Lħudi, meta wieqaf quddiem il-Mulej, sema' l-istedina ta' Alla li kien ser jibaghtu għand il-Fargħun, biex johroġ lil ulied Izrael mill-Egiptu. Dak in-nhar Mošè, temtem u qal: "Min jiena jien, biex immur quddiem il-Fargħun u noħroġ lil ulied Izrael mill-Egiptu?"

Jiena ukoll inħossni bla hila, quddiem il-missjoni li ġiet afdata f'deċija, u bħal Mošè nteni: "Min jiena jien li ġejt magħżul biex immexxi din il-parroċċa u nwassal lill-membri taghna sa l-ghola quċċata biex fuqha nqimu lil Alla taghna?"

Alla Setgħan kien wieġed dak in-nhar: lill-Mošè u qallu: "Ara jiena miegħek". L-istess kelma ta' kuraġġ nħossna tidwi f'widnejja dalghodu: il-vuċi ta' Alla nħossna tagħmilli l-hila u tgħidi: "Ara jiena miegħek," u żżid jgħidli l-istess kelmiet li qal lil Mošè: "Jiena inkun fuq fommok u nġhallmek x'għandek xi tgħid".

U x'messaġġ nista' nwassalilkom illum, għez-zie tiegħi? Il-Festa ta' l'illum, il-festa ta' Corpus, il-festa tal-Ġisem u d-Demm ta' Ġesù, tqegħidli quddiem għajnejja post importanti, qaddis li fih sehew grajjet liema bħalhom. Dan hu iċ-ĊENAKLU, il-kamra ta' fuq, dik il-kamra magħżula u xxurtjata li fiha l-Imgħallel Divin waqqaf is-Sagrament ta' l-Ewkaristija Mqaddsa u s-Saċerdozju Kattoliku.

Iċ-ĊENAKLU huwa dan il-post li fih sehew żewġ grajjet: l-aħħar laqgħa ta' Ġesù ma' l-apostli tiegħu qabel ma' miet, u l-ewwel laqgħa ta' l-Ispirtu s-Santu ma' l-Apostli wara li Ġesù tela' is-Sema. Żewġ grajjet, 'l bogħod minn xulxin, iżda li għandhom l-istess messaġġ:

il-messaġġ ta' l-imħabba u l-għaqda. Fl-ewwel episodju, jiġifieri l-aħħar laqgħa ta' Ġesù ma' l-Apostli qabel ma miet, niltaqgħu mal-messaġġ ta' mħabba. Ġesù l-Imgħallel, u l-Mulej, li habb li tiegħu, u habbhom s l-aħħar, jinzel quddiemhom u jaħslilhom riġlejh. Servizz umli, mili b'imħabba lejn dawk li hu stess kien għazel biex fuqhom huwa jibni l-Knisja tiegħu. Mħux biss, iżda jitlobhom bil-herqa: "Hobbu lil xulxin bħalma habbejtkom jien, u wkoll: "Minn dan jagħrfukom li intom tiegħi: billi thobbu lil xulxin".

F'dan l-istess episodju, jitfaċċa wkoll element ieħor kbir: l-unità, l-għaqda shiha li Kristu xtaq li ssaltan fost l-apostli tiegħu. Hekk talab lill-Missier: "Missier qaddis, harishom f'ismek dawk li inti tajjni, biex ikunu haġa waħda bħalma". (Ġw. 17, 11) u żied jitlob u jgħid: "Kif inti fija, Missier u jien, Fik, ha jkunu huma waħda haġa waħda għal kollox, halli d-dinja tagħraf li inti bġhattni". (Ġw. 17, 21)

Imħabba u unità: unità u mħabba: iż-żewġ sisien li xtaq Ġesù li l-apostli tiegħu u dawk kollha li jimxu warajh jinbnew fuqhom.

U nistgħu nġidhu li x-xewqa ta' Ġesù sehhet minnufih. Fit-tieni episodju li semmejja, jiġifieri l-ewwel laqgħa ta' l-Ispirtu s-Santu fuq l-apostli wara t-tluġ ta' Ġesù fis-sema, jergħu jitfaċċaw dawn iż-żewġ element: l-imħabba u l-unità.

Naqraw fl-Atti ta' l-Apostli, kapitlu 2 li nhar Għid il-Hamsin fil-waqt li l-apostli kienu miġbura flimkien fil-kamra ta' fuq, instema' hoss bħal ta' rih qawwi li mela d-dar kollha fejn kienu qegħdin. U deħrulhom ilna ta' nar. Forsi n-nar mħux is-simbolu ta' l-imħabba. L-ispirtu ta' l-imħabba kien niżel fuqhom u ippossedihom. Imtlew bl-imħabba li bidlithom verament f'apostli kif ried Ġesù. Fl-istess Atti ta' l-Apostli naqraw li dawn l-apostli kienu fiċ-Ċenaklu miġbura flimkien. Jgħidilna San Luqa li kienu ikoll "qalb waħda fit-talb u fil-qsim tal-hobz." Kienu qalb waħda: kellohom unità, għaqda shiha bejniethom li mliethom bil-kuraġġ u żammithom maqghuda jistennew l-miġja ta' Ruh il-Qodos.

Għez-zie parruċċani: dan hu l-messaġġ li johroġ miċ-Ċenaklu: u dan il-messaġġ nixtieq naghmlu tiegħi, f'din l-ewwel laqgħa tiegħi magħkom, bħala l-Arcipriet il-Ġdid tal-parroċċa mahbubh taghna ta' San Ġorġ. Din hija l-mira li nixtieq li ikoll kemm ahna nilhqu: l-imħabba u l-għaqda; l-għaqda u l-imħabba. Fuq dawn iż-żewġ kolonni nibnu l-hajja taghna.

Imħabba lejn kulhadd: lejn l-anzjani u l-morda tal-parroċċa. Lejn dawk li mgħobbija bis-snin jahdmu u bawegħal din il-parroċċa taghna. Lejn dawk insammra mas-sodda tal-mard, biex ma jħossuhomx minsija u abbandunati.

Imħabba lejn il-mizzewġin tal-parroċċa: lejn dawk li jiffurraw il-familji taghna, biex inkunu nistgħu nġinuhom jerfġu l-piż li huma qed iġorru fuq spallejhom.

Imħabba lejn iż-żgħażaġ taghna: huma jchtejgu l-imħabba, iridu l-imħabba, kapaci jgħixu bl-imħabba, u ahna nistgħu u għandna nagħtuilhom.

Imħabba lejn it-tfal ċekjknin taghna. L-innoċenza u s-safa tagħhom jistgħu jiġu mharsa permezz ta' l-imħabba u l-ghozza u d-dedikazzjoni shiha li jgħinuhom

MESSAĠĠ MILL-KAPITLU TA' L-ARĊIBAŻILIKA TAL-LATERAN



Laterano 26/V/86

Revmo confratello,

Il Capitolo Lateranensi è vicino a lei nel giorno di presa di possesso della arcipretura di S. Giorgio in Gozo. I legami di Fede e di affetto che ci legano da tanti anni, trovano in questa occasione la possibilità di rinsaldarsi e ravvivarsi.

Alcuni di noi, il sottoscritto in modo speciale, ricordano le spirituali emozioni di fronte alle esplosioni di Fede della popolazione di Gozo per la festa del Santo patrono. Come anche ricordano il bel santuario della Assunzione della B. Vergine, "Ta Pinu".

Noi tutti, con grande cordialità, vogliamo augurare alla S.V. un lieto inizio della sua missione, grandi frutti spirituali per tutta la sua durata, consolazioni abbandonati della divina grazia. La Vergine ssma e S. Giorgio le siano sempre vicini e la conducano per mano in ogni iniziativa che lo Spirito Santo le suggerirà.

Oltre che con l'affetto e gli auguri, noi tutti vogliamo starle vicino con la preghiera che è vincolo di carità e sollievo dei cuori.

Ci auguriamo di poterla riverire di persona a Roma quando ella avrà occasione di venire e saremmo felici se in qualche cosa la Basilica o il Capitolo Lateranense potesse riuscirle di utilità.

In fraterna comunione in questa occasione e sempre.



Laterano 26/V/86

Reverendissimo Huna,

Il-Kapitlu Lateranensi huwa mieghek fil-jum tal-pussess tieghek bhala Arċipriet tal-Parroċċa ta' San Ġorġ, f'Għawdex. F'din l-okkażjoni ir-rabta ta' fidi u ta' mhabba li torbotna flimkien sa' minn hafna żmien ilu, titqawwa u tissahhah.

Xi whud minna, jiena b'mod speċjali, jiftakru l-hegga spiritwali u l-fidi qawwija li wrew il-parruċċani fil-festa tal-Patron tagħhom San Ġorġ. Jiftakru wkoll is-Santwarju sabih tal-Vergni Imqaddsa Ta' Pinu.

Ilkoll kemm ahna nawgurawlek mill-fond ta' qalbna bidu mill-isbah tal-missjoni tieghek, frott spiritwali kbir matul il-hidma tieghek, flimkien ma' farag kotran tal-grazzja divina.

L-Imqaddsa Vergni Marija u San Ġorġ Martri jkunu dejjem mieghek u jmxexx f'kull inizjattiva li l-Ispirtu s-Santu jnebbhek biha.

Barra mill-awguri u mit-turija ta' stima lejck, ahna nwegħduk it-talb tagħna li huwa rabta ta' mhabba u s-sliem tal-qalb.

Nittamaw li jkollna okkażjoni niltaqghu mieghek personalment go Ruma, u niehdu gost jekk il-Bażilika jew il-Kapitolu tal-Lateran jistghu jkunu ta' għajjnuna lilkom.

F'Għaqda dejjiema ta' mhabba fraterna.



Mons. G. Battista Paja



Mons. G. Battista Paja

KUMITAT ORGANIZZATTIV TAL-FESTI TAL-PUSSESS TA' L-ARĊIPRIET



- W.R. Mons Salv BORG
- W.R. Kan. Ġuzeppi BORG
- W.R. Kan. Karm GRECH
- Rev. Dr. Ġuzeppi FARRUGIA
- Dun Effie MASSI
- W.R. Kan. Joe MEJAK
- Dun Felice TABONE
- Is-Sur Ġorġ SAID (Segretarju)
- Is-Sur Joe BORG
- Is-Sur Anton ZAMMIT
- Is-Sur Michael CASSAR
- Dr. Paul PISANI
- Is-Sur Ġuzeppi CINI
- Is-Sur Ġorġ BORG
- Mis Carmelina PACE
- Mrs Tarcisia MIZZI
- Mrs Giorgina CASSAR

- President
- Rappreżentant tal-Kapitlu
- Rappreżentant tal-Kapitlu
- Rappreżentant tal-Presbyterium
- Rappreżentant tal-Presbyterium
- Konsulent Letterarju
- Vici-Parroku (ex-officio)
- Rappreżentant Kunsill Parrokkjali
- Rappreżentant Kunsill Parrokkjali
- Rappreżentant Kumitat Storiku Kulturali
- Rappreżentant Kumitat Storiku Kulturali
- Rappreżentant Direzzjoni Centru Parrokkjali
- Rappreżentant Banda "La Stella"
- Rappreżentant Banda "La Stella"
- Rappreżentanta Ladies Society
- Rappreżentanta Ladies Society
- Rappreżentanta Ladies Society

lil binhom il-ghaziż f'ghodwa ta' Lulju, li wara żmien rawh tiegħi jbus il-mejda fejn joffri ta' kuljum lil Kristu-Vittma. Hemm fis-Smewwiet jifirhu b'din il-grazzja Marija Antonia u Wiġi, l-mahhub żewġha - omm u missier Dun Salv - li illum, jahasra, miġbura t-tnejn flimkien frokna tal-Ġenna, imwenna mill-mahhub Akkursju Xerri, zijiet Dun Salv, Patri Tumas, Gużepi, u magħhom qraba oħra li hallewna, qed jagħtu l-ghaziż binhom bewsa tħraq li fiha hemm mistura dik l-imhabba li t-tnejn refghu għalih kemm damu miegħu u baqgħet ukoll f'qalbhom ġewwa l-Ġenna.

Jifirhu wkoll b'Dun Salv f'dil-ghodwa kbira oħtu Marija u żewġha ma uliedhom; zijietu li għożżew b'imhabba għaziża; Dun Ġwann, Rosina, Sunta, Gorg, Kelinu, Cikku u Sister Doris, minn demm ommu; Toni u Dun Franġisk, minn demm missieru; u tant kuġini, qraba u hbieb ta' ġewwa.

Tifrah f'dal-jum għaziż kull qalb ġorgjana, mill-kbir saż-żgħir, tfa, nisa, rġiel u żgħażaġh; jifirhu x-xjuh, il-morda ġewwa djarhom, u dawk l-għeżiż li minna l bogħod jinsabu fil-Kanada, l-Awstralja u l-Amerika.

'Mma jifrah fuq kulhadd Ġorgi ta' Lidla li f'dan il-hin mis-Sema niżel hdejna, u waqt li jghannaq miegħu lil dan ibnu, jagħtuh il-barka tiegħu u bil-hlewna ilissen lil Dun Salv kelmiet għajlija: "Żomm f'moħħok, ibni, biex għal dejjem tibqa' Arċipriet ta' kulhadd fil-haq u s-sewwa, Għaliem tal-Kelma t'Alla, u Ministru tal-Grazzja fit-tweġġ tas-Sagramenti, Missier u Ragħaj ukoll tal-merħla tiegħu.

"U meta dan id-dmir fuq spallejkk thossu jagħfas u jross u jnikktek, eja hdejjia u jiena ngħallmek tliet virtù mill-aqwa li għandhom johorġuk rebbieh għal dejjem. Jonfoħ ir-riħ, jingema' s-shab sewdieni, imm'int uri kuragg kif għamilt jiena quddiem Dijoklezzjanu w qatt la toġhtor jew tibza' minn xi ziffa li fi hsiebha

ikollha biss li titfi d-dawl imbierek li jsseddqek u jmxexxik fit-triq imħattba. Tenni ġo fik il-fidi shiha w soda li kelli dejjem jien fin-Nazzarenu: Hu jwieżnek minn dirġhajk u jghinek timxi b'imhabbetek 'l quddiem bla thares lura.

"U fl-ahharnett zomm hajja fik it-tama li għad fit-tmiem ta' din il-hajja fiergħa fuq rasek Alla jqieghed il-kuruna tar-rebh, u tiġi mbagħad tingħaqad miegħi, u jien u int flimkien nintrabtu f'hajja li taf tagħtina biss sliem, ferh u hena".

F'leja ta' qamar kwinta jfur bid-dija, abjad bħall-fidda jleqq ġo sema safi, jindokra lil-holqien li dahal f'nagħsa, hemm rissqa lejn xulxin kemmekemm jitharrku żewġ stiel mahbubin li t-tnejn li huma jixtiequ li jitwahħdu f'rabta shiha li ma tintemmx għax jafu li jinħtieġu wahda lill-oħra biex b'dijthom juru it-trejqja lill-bnedmin tas-sliem dejjemi. Wahda, qawwija, tarmi frak tal-fidda, u l-oħra, għax aqwa minnha, ssus warajha sabiex twezinha k tibda ma' xi ziffa, tlebleb u tnin, u taħbat ser tintefa.

Dun Salv u Kristu t-tnejn id f'id iterrqu il-mixja ta' dil-hajja aktarx imwiegħra, harsithom f'ta' xulxin, wiehed fuq naħa Ragħaj-Salvatur imexxi l-merħla tiegħu, waqtiet b'ċanfira helwa kemm qawwija, l-ieħor Ragħaj-Salvatur, qawwi w setgħani, iwieżnu u jmanntnih, jgħinu u jhegġu biex qatt ma joġhtor, qatt ma tonqsu l-hila: Dun Salv jahdem għal Kristu b'hegġa mqanqla, u Kristu għal Dun Salv bil-Grazzja tiegħu.

Hekk din l-istilla li ġo nofsna fegġet tibqa' tfawwar bid-dija w qatt ma theda, biex meta ttemm il-ġirja fuq l-art tagħna, tlebbet 'l fuq 'l fuq u titlaq tghammar xi imkien 'l bogħod fejn b'herqa tistenniha tinsab l-istilla l-oħra, u t-tnejn f'daqqa jibqgħu jilmaw u jiddu ġewwa l-Ġenna.

N.B. Din il-pożizzjoni ngrat mill-awtur innifsu f'akkademja li saret nhar il-Ġimgħa 30 ta' Mejju, 1986, f'għieh l-Arċipriet il-ġdid tal-Parroċċa-Bażilika u Kolleġġjata ta' San Gorg Martri, il-Kanonku Dun Salv Borg.

TELEGRAMMI BL-AWGURI MILL-EMIGRANTI

L-Arċipriet Monsinjur Dun Salv Borg jixtieq jirringrazzja lil dawk l-emigranti kollha li fil-jiem tal-festa tal-pussess tiegħu bagħtu telegrammi b'awguri għall-hatra tiegħu bħala Arċipriet ta' San Gorg.

**Mons Arċipriet u l-Kumitat
Organizzattiv jirringrazzjaw
lil dawk kollha li taw is-sehem
tagħhom għas-suċċess
tal-festi tal-Pussess.**

RITRATTI: Cremona Lafayette Photo Studios

IL-BNIEDEM TA' KULHADD

Oqogħdu għal dawk li jmxakkom, u obduhom, għax huma jgħassu fuqkom għall-gid tagħkom, bhala nies li għad iridu jagħtu kont tagħkom. (Mill-ittra lil-Lhud. 13, 17)



mis-Sur George N. Cassar

Eċċellenza Revma, Reverendi Saċerdoti, Sinjuri, Kif aħna hawnhekk miġbura għal din l-akkademja li qed nagħmlu f'għieh l-arcipriet għid tagħna, nibda biex nagħmel mistoqsija; għandu mnejn xi whud jhossuha stonatura, imma ha nisoggra nagħmilha: Illum, meta sehh tant tibdil soċjologiku, meta pajjiżna hareġ minn ġo qoxortu u nfetah berah, meta l-poplu tagħna għoddu siker b'mentalità moderna u qabad stili ġodda ta' hajja, jidhrilkom li l-parroċċa għad baqgħalna b'żonnha, jewinkella, bil-kappillan b'kollox tagħha, għamlet żmienha u saret għalina anakroniżmu? It-tweġiba ma nagħtibix jien; jagħtuha l-awtoritajiet tal-Knisja. Il-parroċċa għadha tabilhaqq meqjusa bhala eżempju mill-aqwa ta' apostolat komunitarju; wara l-familja, għadha l-ewwel skola ta' reliġjon, ta' talb, ta' formazzjoni morali nisranija; għadha, fi kliem ieħor, qisha għajn kbira li minnha jfa'wwar bla heda gid spiritwali. Il-parroċċa taqdi missjoni doppja: hija twassal lil Kristu għand il-poplu u fl-istess waqt, twassal lil-poplu għand Kristu. Għalhekk hija tiswielha lil-Knisja daqskemm iċ-ċelluli jissjew lill-gisem, u bla dubju, aktar ma tkun hajja u miftuha l-parroċċa, aktar tkun hajja u tissahħah il-Knisja. Issa mmorru f'ras il-għajin u naraw x'għid wiehed mid-digrietri tal-Koncilju 'Christus Dominus' dwar il-kappillan u l-ministeru qaddis tiegħu. Hawnhekk kulma għandna taqsimha żgħira, imma fiċ-ċokon ta' din it-taqsimha jiena nilmah qisu għadira li fiha hemm rifless ie-bahar ta' xogħol li għandu mifruq quddiemu dan il-missier spiritwali. Maż-żewġ funzjonijiet li għandu kull saċerdot ta' taġħlim u taqdis, il-kappillan għandu wkoll funzjoni oħra, dik ta' triġija. Il-kappillan, ikompli jishaq dan id-dokument, irid iħabrek biex ikattar il-hajja nisranija fil-familji, fl-għaqdiet, fil-komunità parrokjali

kollha kemm hi. Imma qabel xejn, u hawn għandna nota realistika, huwa jrid ifittex li jsir jaf il-merħla tiegħu. Għalhekk huwa mistenni li jżur id-djar u l-iskejjejl, jiehu hsieb iż-żgħażaġ u jiehu hsiebbhom bil-hegga, jimpenja ruhu għall-gid tal-haddiema, jiehu interess fil-fqar u l-morda, iqanqal l-insara sabieix iġnihu fil-hidmiet ta' l-apostolat. Fl-aħharnett, huwa jrid jaħdem id f'id mal-kappillani u s-saċerdoti tad-djoċesi biex il-hidma pastorali jkollha l-unità meħtieġa, kif ukoll irid jaqdi dmiru b'mod li l-insara jhossu ruhhom membri mhux biss tal-parroċċa jew tad-djoċesi, imma tal-Knisja Universali.

Sacerdos propter populum

Jekk dak li jkun joqgħod jirrifletti f'fit, nahseb li jasal biex jirraġuna bhali li quddiem il-kappillan hemm bahar ta' xogħol. U la fuq dan il-bahar jafu jonfhu l-irwiefen, id-dghajsa tiegħu jrid ikollha "genbejha shah u l-qluġh tajbin". Biex il-hidma ta' l-erwieħ issir s'ewwa, barra għerf, barra hegga apostolika, inhoss li l-kappillan irid ifittex li jkollu dawk il-kwalitajiet li San Pawl ried jara f'Timotju, meta fit-tieni pastorali tiegħu kitiblu hekk: "Int, bniedem t'Alla, fittex li jkollok il-gustizzja, it-tjieba, il-fidi, l-imhabba, is-sabar, il-hlewwa". Il-kappillan, bhal Timotju, huwa bniedem t'Alla, imma huwa wkoll bniedem tal-poplu. Huwa l-bniedem ta' kulhadd, u biex ngħid hekk, ma' kulhadd għandu d-dejn. Huwa għandu dimensjoni distintament soċjali. Għalhekk barra li jkun bniedem kompit, għandu minn kollox, ma jonqsu xejn, irid jagħraf l-ewwelnett ikun qaddej ġenwin. Biex nissellef l-argument li darba hareġ bih il-Kardinal Heenan, il-kappillan ma jistax ingħid: "Jien għandi parroċċa"; imma jrid idawwarha u jgħidha hekk: "Il-parroċċa għandha lili". Il-prinċipju li fuqu għandu jfassal hajtu huwa wiehed: "sacerdos propter populum", u mhux "populus propter sacerdotem". Terġa u tghid, la darba huwa l-bniedem ta' kulhadd, il-hajja kontemplativa ma tghoddx għalih. Huwa jrid jirtela bi spirit u missjunarju biex jilhaq u jaqdi lil dawk kollha li jixtiequ jkunu moqdija. U billi mirakli ma jagħmilx, ma jistax ifeġjaq mill-bogħod. Irid jidhol fis-saffi kollha tas-soċjetà, u jgħix qrib in-ruhes, fl-inkwint u t-thassib tagħhom. Irid jinteressa ruhu fil-problemi tagħhom, problemi personali, familjari, soċjali. Irid jithallat magħhom biex idawwal l-imhuh u jkebbes il-qlub. Irid iġix fosthom, imma fosthom dejjem bhala saċerdot, bhala saċerdot mija fil-mija u jgħorr fuqu l-fwieha ta' Kristu, biex ma jithabbilx fi-x-xibka tal-hajja. Irid isir jaf il-familja parrokjali tiegħu, isir jafha minn wieċha, isir jafha iktar w iktar minn ruhha. Irid isir jaf x'inhuma jgħidu, x'inhuma jaraw u jissingħu, x'inhuma jsofru. Irid jifhimhom u jgħix għalihom, jifrah u jibki magħhom, għalhekk għandu jżomm fih doża kbira ta' mhabba u spiritwalità, il-hmira tal-kristjanizmu haj. Dmiru mhuxwix biss li jippreserva t-tajjeb, u jwessa' u jshahħ iċ-ċirku ta' ġewwa, imma wkoll li jwassal il-messaġġ tal-Vanġelu lil dawk l-iktar bierda u mbieghda, lil dawk li dawru spallejhom, li qegħdin fir-rezha tad-dlam, f'dell il-mewt. Irid jiġri wara n-nagħża l-mitlufa, speċjalment fi żmienha meta l-hajja m'għandhiex bhal dari, min-nieqa sal-qabar iddur u taġħqad mal-parroċċa. Irid

jikkonċentra fuq l-individwu iktar milli fuq il-massa, u meta jżomm kuntant haġ, mhux sempjati kuntant funzjonarju, is-sacerdotju jkun jista' jloġro iktar fil-milja tiegħu. U din il-missjoni iebes huwa jidhol għaliha mhux meta jsib iċ-ċans, imma jfittex kull opportunità biex mit-teorija jnizzilha fil-prattika.

Nghid u nteni, il-kappillan, bhala l-bniedem ta' kulhadd, bhala r-rahgaj it-tajeb, irid iterraq mal-merħla; jekk ikarkar warajha, għandu mnejn wara żmien ifittixha u ma jarahex aktar għax tkun haditha minn fuq id r dum. Anzi, kif wissa l-Papa preżenti, il-kappillan irid jimxi f'ras il-merħla biex juraha t-triq, jipprevidi l-perikli u jiddefendihha mill-ilpu. Huwa għandu jhoss l-għax ta' l-erwieh u jhbrek biex iwassalhom heġin l-għajn tal-hajja; jekk dan l-għax ma jibqax iħossu, jgħibhaja nghid, ikun tilef l-identità tiegħu ta' sacerdot u iktar wiktar l-identità tiegħu ta' kappillan. Jalla, fi tmien il-ministeru qaddis li tgħabbha bih, ikun jista', b'wiċċu minn quddiem, iġid ma' San Pawl: "Ahna, kif tafu, ġinna ruhna ma' kull wieħed minnkom qisna missier ma' wlied; farragniekom, għamilniekom il-qalb, heġġgniekom halli tmixx kif inhu xieraq quddiem Alla li sejhilkom għas-saltna u l-glorja tiegħu."

Il-Piż irid iġorru kulhadd.

Imma, nġiduha bla tlaqluq, il-qawmien u t-tiġdid spiritwali mhumiex xi monopolju tal-kappillan jew arċipriet min ikun. Tassew li fuq spallej tagħfas l-ikbar responsabbiltà, imma l-piż irid iġorru kulhadd, inkella flok tiġdid, ikollna tifrik. Huwa mhux daqqa 'id għandu b'żonn, imma koperazzjoni u koperazzjoni bil-qalb. Hadd ma jista' jahsel idej; fejn tidhol ir-religjon, drajna wisq bil-hasil ta' l-idejn u t-tfarfir ta' l-is-pallejn. Il-hsad huwa kbir; għalhekk il-kappillan irid jagħraf iqassam u jiddelega, jikkordina l-hidmet ta' dak u ta' l-iehor, u saħansitra jista' wkoll jagħti pass ieħor 'il quddiem u jheġġeġ il-lajci jieħdu inizzjattivi minn rajhom. Huwa jrid jikkex u jisfrutta l-forzi kollha li hemm fil-parroċċa; u f'kull parroċċa, hi x'inhil l-fizonomija tagħha, dejjem għandek issib hażna ta' talenti, ta' kariżmi, riserwvar ta' ġid u rizq. Billi t-triġija hija f'idej, irid jagħraf iġhaqqad il-mentalitatiet flimkien, taż-żgħażaġ u tal-anzjana, ta' min irid jiġri u ta' min ma jridx jiċċaqlaq. Jeħtieġu jkun bniedem ta' tiġdid, lest li jibdel, lest li jibindeli, lest li bl-umiltà jisma' lil ta' madwaru, lest li jiddiskuti, għax jaf li d-diskussjoni ssir biex tiġġenera d-dawl u mhux biex tiġġenera s-shana. Il-kapaċità tiegħu tidher meta jollokoll-kolleġġjalità. Irid iġhaqqad għalhekk iż-żewġ kefef tal-mizian: fil-keffa l-wahda għandu s-sacerdoti li jitttrattahom bhala egwali għax għaliġ jigu qishom bhiebu u hutu, sacerdoti kompetenti li s-sagrifiċċju ma jithomx fastidju; fil-keffa l-oħra għandu l-insara awtentici, il-lajci b'mentalità aġġornata, lajci maturi li l-ewwel jifhem moħħhom, imbagħad jifhem hałqhom; għax kif iġid Ktieb il-Qwel, mingħajr hsieb, l-anqas il-heġġa ma tkun tajba. Is-sacerdoti u l-lajci huwa friegħi ta' l-istess sigra, membri ta' l-istess familja li nippretendi qegħdin jahdmu għall-istess skop, għandhom l-istess valuri, l-istess ideal nisrani. Fejn hemm solidarjetà, issib fertilità; fejn hemm iżolament, mhemmx hliet sterilità.

Il-kappillan irid jibni fuq l-unità, unità sinċiera u profonda, unità ta' l-imħuh fil-verità, unità tal-qlub fl-

imħabba. Bla dubju, biex dan isehh, xejn xejn irid ikun hemm l-armonija, klima ta' fiduċja u rispetet reciproku. U jkun hemm għaqda mibnija fuq l-imħabba u mill-imħabba mmexxija meta kulhadd jifhem li iċ-ċentru mhuwiex il-kappillan, l-anqas l-attivati li qieghed imidd għonqu għaliha, imma Kristu li għaliġ qed nahdmu. Ahna nħawlu u ahna nsaqqu, imma t-kabbir mhux f'idejna. Għalhekk it-tmexxija spiritwali tiddeferixxi minn kull tmexxija oħra, għaliġ il-baži tagħha mhuwiex il-prestigi personali, mhumiex l-aspetti soċjali li dak li jkun jaf jedha bihom, il-qofol ta' kollox huwa Kristu u l-mixi l quddiem tas-saltna tiegħu. L-awtorità tal-kappillan, kieku kellna nsarrfuha, flok sempliċi dinjati, konna nġibu tagħha servizz u qadi, jwax biex nuża l-kelma preċiża, kelma mnissla mill-Grieg, dakonajja. Sant Wistin iġid ċar u tond: Præsumus si prouamus: Immexxu jekk naqdu. Għandu dan il-qaddis għaref frazi oħra magħrufa: prodesse non praesse: tkun ta' feċja, ta' benefiċju, u mhux tidomina. Imma m'għandniex għalfejn immorru l bogħod. Sa l-Imghallem tagħna jifihliha għajnejna: "Gejt mhux biex ninqeda, imma biex naqdi". Huwa jgħajmel: "Min irid ikun l-ewwel, ha joqghod l-aħhar u jkun il-qaddej ta' kulhadd".

Tezor fi hwejjeġ tal-fuhhar

Mhux l-awtorità tal-kappillan irridu niżnu u nkejlu, imma r-responsabbiltà li għandu, u r-responsabbiltà tiegħu hija enormi għax hija marbuta mal-kura u s-salvazzjoni ta' l-erwieh. Il-kappillan, il-bniedem t'Alla u l-bniedem tal-poplu nistgħu nsejġulu l-id il-lemenija ta' l-isqof. Huwa artista "ta' l-oghla arti". Huwa l-qalba ta' l-inizzjativa apostolika fil-komunità tal-parroċċa. Bhala ambaxxatur ta' Kristu, irid jixhed bla biża: "bi kliemu u b'għemilu, xinhi l-fidi u l-hajja nisranija; irid ixandar il-kelma, isus wara l-fidili f'waqt u barra minn waqt, iċanfar, iwidded, iwissi bis-sabar kollu u bit-tagħlim". Kif aċċennajt fil-bidu, huwa mgħobbi b'missjoni doppja: missjoni Ewkaristika u missjoni pastorali. U din tiegħu hija missjoni li minnha tiftaċċa kobba shiħa ta' problemi, kobba mħabbala daqs in-natura umana nfisha, Għaref kemm hu għaref, jahdem kemm jahdem, u jinqala' kemm jinqala' l-kappillan, faċli li jonqos u jiżbalja. Anki Xmun Pietru, wara tliet snin ta' taħriġ u taħriġ taħt l-aqwa mghallem, spieċa biex żelaq u waqa' l-iżbal. Wara kollox ma ninsewx li "tezor Alla jquieghdu fi hwejjeġ tal-fuhhar". Għalhekk, forsi iktar minn kulhadd, il-kappillan għandu b'żonn mogħdrja, aċċettazzjoni, inkuraġġiment, sens kbir ta' stima u rġulija mill-kleru u l-lajci.

Irridu nifmuh flok nikkritikawh kif ġie ġie; napprezzaw flok nikkundannawh; noqogħdu għaliġ u nirrispettaw id-deċizjonijiet tiegħu flok inxammru mnchirna għax irriduha tghaddi tagħna. Irridu nimxu warajh flok nabbandunawh; naqsmu l-piż miegħu flok intaqluqulu jew inhallu jaqdeff għal rasu; nuruh hafna lealtà flok hafna inkini. Irridu nitolbu għaliġ flok ngħadu fuqu; intaptulu fuq spalltu flok nipprovw baxx baxx intaptuħieli; inferrħuqalbu flok naqsmuħieli bil-pikli li x-xitan jaf inibbet u jheskjes bejnetna.

Talba ċkejna

U issa, qabal nagħlaq inħoss li huwa xiefaq li nagħmel talba ċkejna għall-bżonnijiet ta' l-arċipriet ġdid tagħna,

Diskors ta' Patri Bonaventura Camilleri O.F.M. Conv. S.Th.D. fl-Akkademja, Il-Gimgha, 30 ta' Mejju 1986



Eccellenza Reverendissima, Wisq Reverendu Monsinjur Arċipriet Salv Borg, Huti fis-Saċerdozju, Sinjuri!

IR-RAGHAJ U L-MERHLA

Ir-Ragħaj u l-Merħla: żewġ rejaltajiet li jmorru flimkien; wahda titloq lil-oħra; bħalma huma s-Sultan u s-Saltna; il-Missier u l-Familja; d-Dielja u l-Friegħi; ir-Ras u l-Membri l-oħra tal-Gisem.

Ir-Ragħaj u l-Merħla : Kristu u l-Umanità.

Ir-Ragħaj u l-Merħla : Il-Papa u l-Knisja.

Ir-Ragħaj u l-Merħla : L-Isqof u d-Djoċesi.

Ir-Ragħaj u l-Merħla : Il-Kappillan u l-Parroċċa.

Ir-Ragħaj: Kristu preżenti fil-Papa; il-Papa preżenti fil-Isqof; l-Isqof preżenti fil-Kappillan.

Il-Merħla: L-Umanità preżenti fil-Knisja; il-Knisja preżenti fid-Djoċesi; id-Djoċesi preżenti fil-Parroċċa.

Ir-Ragħaj: Il-Kappillan iwettaq il-missjoni tiegħu fisem l-Isqof; l-Isqof iwettaq il-missjoni tiegħu fisem il-Papa; il-Papa jwettaq il-missjoni tiegħu fisem Kristu.

Il-Merħla: Il-Parroċċa hija bint id-djoċesi; id-Djoċesi hija bint il-Knisja; il-Knisja hija bint l-Umanità.

Ir-Ragħaj u l-Merħla : Kristu u l-Knisja.

It-Tnejn għandhom l-istess nisel: Kristu u l-Knisja; it-Tnejn huma l-frott ta' l-aqwa żewġ imħabbiet; huma l-frott ta' l-aqwa imħabba **divina** ; **L-Ispirtu s-Santu**: huma wkoll il-frott ta' l-aqwa imħabba **Umana** : **L-Immakulata**.

Ittaqgħu flimkien dawn iż-żewġ Imħabbiet: l-Ispirtu s-Santu u Marija Vergni; ittaqgħu, biex ngħid hekk, **l-ewwel darba**, f'Nazaret: "**Ave, Gratia Plena**"; "**Is-Sliem għalik, il-Mimlġja bil-Grazzja**", sellmilha u sejħilha l-Ispirtu s-Santu, permezz tal-Arkanġel Gabrijel, lix-Xebba ta' Nazaret. U Hi wegħbitu: "**Hawn hi l-Qaddejja tal-Mulej, ikunli skond kelmtk**". U hawn nissel Kristu:

ir-Ragħaj: "**U l-Verb sar bniedem**"². Reġgħu ttaqgħu flimkien l-Ispirtu s-Santu u Marija Vergni, fiċ-Ċenaklu, xi tlieta u tletin sena wara; u hawn harget il-Knisja: il-Merħla, il-Gisem għid ta' Kristu, il-Gisem mistiku Tiegħu, il-Poplu qaddis t'Alla, s-Saltna t'Alla, il-Belt t'Alla.³

f'Nazaret, il-Verb sar Bniedem; Gesù Kristu: ir-Ragħaj; U fiċ-Ċenaklu, l-Verb sar Bniedem, u għammar fostna, u għal dejjem: il-Knisja, il-Merħla.

Il-Knisja hija Kristu li jingħata lilna: Hija l-Knisja li twasslilna **l-Kelma Tiegħu, l-Missjoni Tiegħu, l-Misteri Tiegħu, is-Sagramenti Tiegħu**, b'mod speċjali tagħtina l-Gisem u d-Demm imqaddes Tiegħu: "**Hudu u Kulu: Dan Hu Gismi. . . Hudu u Ixorbu: Dan hu Demmi: Aghmlu Dan b'ifkira Tieghi**".

Tassew li "**ir-Ragħaj it-tajjeb jagħti haġtu għan-nhaġ Tiegħu**".

Ir-Ragħaj u l-Merħla:

Il-Papa u l-Knisja.

L-Isqof u d-Djoċesi.

Il-Kappillan u l-Parroċċa.

"**Inti Pietru**" Gesù qal lil Xmun, bin Ġona, quddiem l-apostli l-oħra. "**Inti Pietru u fuq din il-Blata jiena nibni l-Knisja tiegħi, u s-setgħat ta' l-infern ma jgħelbuhix. Jiena nagħtik l-impfietah tas-Saltna tas-Smewwiet, u kull ma torbot fuq l-art ikun marbut fis-smewwiet, u kull ma tholl fuq l-art ikun mahluq fis-smewwiet**". Din il-wegħda Gesù wettaqha xi sentejn wara, meta reġa' qallu lil Pietru quddiem shaġu: "**Irgha n-nhaġ tiegħi**".

Żewġ hwejjeġ talab Gesù mingħand Pietru: l-Fidi u l-Imħabba. U Pietru tahomlu. Tah il-Fidi: "**Inti l-Kristu, l-Iben t'Alla l-Haj**". U hawn Kristu lil Pietru għamlu l-pedament tal-Knisja: "**U jiena ngħidlek, Inti Pietru u fuq din il-Blata jiena nibni l-Knisja tiegħi**" Pietru lil Gesù tah ukoll l-imħabba: "**Inti taf li jiena nħobbok**". U għal din l-Imħabba Gesù lil Pietru għamlu l-Ragħaj tal-Knisja: "**Irgha n-nhaġ tiegħi**".

Pietru huwa l-ewwel Papa; huwa l-ewwel Isqof; huwa l-ewwel Kappillan! Pietru huwa l-ewwel Vigarju ta' Kristu; Vigarju u mhux Suċċessor ta' Kristu. U hawn jidher il-kobor tal-Papa: li hu l-Vigarju ta' Kristu; Xi ifisser dan? Ifisser li għadu haj: "**Jiena magħkom għal dejjem**". U la Kristu għadu haj, allura l-Papa kull ma jagħmel **djalma l-Pedament u l-Ragħaj tal-Knisja, jagħmlu dejjem fisem, u fl-awtorità ta' Kristu**. Jgħidilna difatti Pawlu, missierni, fl-ewwel ittra lil Korintin: "**Pedament iehor hadd ma jista' iqiegħed hliief dak li ġa tqieghed; u dan hu Kristu**".

Ġesù lil Xmun. Bin Ġona, biddillu ismu: sejjahlu **Pietru**, cioè **Blata**: u ssejjah f'sens bibbliki ifisser tagħmel. Allura, Ġesù lil Xmun għamlu **Blata**.

"**Inti Blata**": hawn Ġesù donnu ried iġidlu: "Issa int m'intix iżjed bin Ġona, m'intix iżjed tal-tafa; issa inti Pietru, inti **Blata**"; irridek tkun **Blata**, biex ma jġirilekx dak li ġralu Adam, l-ewwel bniedem ta' Missieri, li għax għamlu tal-tafa, l-Adam ma l-ewwel habta li itaqgħa magħha, tkisser u tffarak. Dan lilek ma jġirilek qatt: għax inti **Blata**! Għax kull min jahbat miegħek, mhux hu jkisserek, imma inti tkisser; u tkisser mhux biex teqridu, imma biex iġgeddu u ssebbhu, u terġa' tagħtihi il-hajja, il-hajja ta' dejjem! "**Jiena ġejt biex ikollkom il-hajja, u l-**

**Indirizz ta' Merhba
lil
MONS. DUN SALV BORG
fil-okkazjoni tal-Pussess tiegħu bhala
ARĊIPRIET
tal-Parroċċa Bażilika, Kollegġjata,
ta' San Ġorġ**



mis-Sur Gorg Said,

Segretarju tal-Kumitat organizzattiv

Eccellenza Reverendissima,
Wisq Reverendu Mons. Arċipriet,
Reverendi Sinjuri,
Sinjuri,

Ġejt mitlub biex bhala Segretarju tal-Kumitat Organizzattiv, naghmel l-indirizz ta' merhba lill-Mons. Šun Salv Borg fil-okkazjoni tal-Pussess tiegħu bhala Arċipriet tal-Parroċċa ta' San Ġorġ. Ghalkemm dak in-nhar il-oġjet l-istedina bil-ferh, illum kwazi ndimt li aċċettajt, għax sibtha diffiċli wisq kif għann-nom tal-Komunità Parrokkjali Ġorġjana se nibda nagħtih merhba. Għax il-Komunità Parrokkjali l-merhba diġa' tathielu lil Dun Salv (kif kulhadd jafu), u hu hadha u laqagħha bil-ferh.

Tawh l-ewwel merhba l-qnien armonjużi tal-Bażilika tagħna meta daqqew mota ferriċha hekk kif thabbret in-nomina tiegħu ta' Arċipriet, tawh merhba spontanja dik ix-xmara ta' nies li marret ġo daru biex tifrāhlu u tifrāh bih, tawh merhba ġenwina u sinċiera dawk il-mijiet ta' nies li ma darhom fethu wkoll qlubhom ma' l-Arċipriet fit-berik tal-Għid. Inghata merhba, awtentika u effettiva, meta waqt żjara lill-morda waħda minnhom offriet l-uġiġ tagħha għall-bżonnijiet tiegħu; meta fi żjara lill-anzjani, anzjana minnhom ikkonsolatatu bil-kliem li l-missjoni tqila tiegħu gġiegħlu jimmerita; meta membru tal-Azzjoni Kattolika qaltu: "Illum ibbumbardajniek bit-talb". U ma tridx niftiehem li tal-Azzjoni Kattolika biss, (li tal-friegħi tar-rgiel u n-nisa

tagħha tar-Rabat, Dun Salv huwa d-Direttur Spiritwali), mhux tal-Azzjoni Kattolika biss tawh merhba u talbu għalih. L-Għaqdiet lajċi kollha, tan-nisa u tar-rgiel, tal-Mużew u tal-Legion of Mary, il-Komunitajiet Reliġjużi kollha sew tal-Patrijiet kif ukoll tas-Sorjiet, ferħu bih u talbu li Alla jkompli jsawwab fuqu l-grazzi tiegħu. U xi ngħidu għat-tfal! Dawk taċ-Ċentru Parrokkjali tagħna, ta' l-iskejjel tal-Frangiskani u tas-Salezjani, ta' l-iskola primarja tal-Gvern. Il-mawra tal-Arċipriet fosthom kienet waħda trijonfali, entużjasmanti fil-innoċenza u l-heġġa ta' daqshekk qlub zġhar. Tatu wkoll l-isbah awgurju l-Komunità Parrokkjali kollha bil-mod kif wiegbet għas-sejħiet li għamlilha l-Arċipriet il-ġdid fil-hafna funzjonijiet li diġa' kellu.

Din il-merhba kollha - kbira, spontanja u awtentika - ma setgħetx tonqos għax Dun Salv konna nafuh, ilna nafuh, għax Dun Salv "min ta' ġewwa".

"Huwa jmur quddiemhom u n-nghaġ jimxu warajh għax jisimghu lehn" - S. Gwann, Kap X. Iżda fil-każ tal-hatra ta' Dun Salv bhala Arċipriet tal-Parroċċa Kollegġjata tagħna, ma kienu ir-ragħaj li mar quddiem u għajjat lill-merhba biex timxi warajh. Meta l-merhba Ġorġjana sabet ruhha bla ragħaj għax dak predecessor wara tant snin ta' hidma fejjeda, mexa mal-Kostituzzjoni tal-Knisja u meritament refa' mix-xogħol, kienu n-nghaġ li spontanjament marru wara Dun Salv. Kienet il-merhba li fin-nuqqas ta' ragħaj, għażlet lil Dun Salv bhala - ragħaj tagħha. Vox populi vox dei. U mhux bla raġuni. Għax il-merhba kienet drat tiekol minn id Dun Salv, kienet ilha tixrob mill-klema ta' fommju, kienet ilha konxja mill-hsieb u l-kura li kien jagħtiha disinteressament Dun Salv avolja ma kienu ir-ragħaj tagħha. L-omelji, il-priedki, il-konferenzi, il-qrar, il-pariri, il-presenza tiegħu fil-parroċċa f'kull hin liberu li jkollu, kienu l-ikel, l-ilma u l-harsien li l-merhba hadet minn idejn Dun Salv. Il-kelma fejjeda mogħtija bi hlewta, il-tbissima, il-harsa ta' komprensjo, l-umiltà, iċ-ċajta f'waqtha, is-sens ta' dedikazzjoni, l-inizzjattiva u l-heġġa, id-dehen u l-għaqal kienu l-kalamiti li ġibdu lil kulhadd wara Dun Salv u wahhadhom miegħu. In-nies stakret li lil Dun Salv sabitu dejjem f'kull bżonn li kellha. Il-Komunità Parrokkjali li għal xi żmien kienet hassel l-assenza minn fostha tiegħu, intebbet bl-umaneżmu, bis-sens ta' sagrificcju u solidarjeta ta' Dun Salv matul il-marda ta' wiehed mill-familjari tiegħu u n-nies hassel li għalkemm dan għamlu ma' zijuh, Dun Salv hu magħġun b'tali mod li lest li juri l-istess umaneżmu, l-istess sens ta' sagrificcju u solidarjeta ma kull wiehed, sa l-ikien wiehed, tal-Komunità Parrokkjali tiegħu fil-problemi u l-bżonnijiet tagħhom.

U jekk il-Komunità Parrokkjali Ġorġjana tafu daqshekk tajjeb hekk li tkaxkret għal warajh u tatu l-merhba kbira li semmejna, x'nista' nżid jien fil-merhba tiegħi f'isimkom? Rajt li flok nirsikja li nivaluta l-merhba tagħkom bil-kliem dgħajf tiegħi, ikun wisq aħjar li nagħmillek, Mons. Arċipriet, stqarrija ta' fiducja.

Mons. Arċipriet, hija x-xewqa tagħna, minbija fil-fiducja li għandna fik, li nafdawlek f'idejċ te-żor kbir tagħna - il-Parrokkjalità tal-Parroċċa tagħna. Huwa l-pjaċir tagħna li l-Parroċċa tagħna tagħtik l-oġħla unur li tista' tagħtik - l-Arċipretura. Iżda ma' l-uwwer ahna qed

nghabbuk b'piż tqil, b'responsabbiltà kbira, ghax qed nafdawki f'idej biex tharsu u tiehu hsiebu, teżor, wirt l-antenati taghna u l-predeċessuri tieghek minn mijiet ta' snin ilu - il-Parrokkjabbiltà tal-Knisja ta' San Ġorġ. Kemm kienet tkun fqira l-Knisja taghna kieku ma kellniex dan id-djament jilma tal-Parrokkjabbiltà! Kburin ahna l-Gorġjani - u bir-raġun - bit-titli ta' Bażilika u Kollegġata. Kburin - u min ilumna - bil-Preti, Zabra, Palombi, d'Arena, Erardi, di Cafu, Conti, Kbhira - u għandna għaliex - bit-tribuna replika tal-Bernini, bl-artal mejda u bil-gawhra ta' vara ta' San Ġorġ. Iżda x'jiswew dawn ir-rikkezzi kollha minghajr il-gawhra tal-Parrokkjabbiltà? Il-Knisja taghna kienet tkun Mużew tal-Arti, attrazzjoni għat-turisti u l-kurjużi, u int, Mons Arcipriet, kuratur flok ragħaj spiritwali. Mentri kif inhi lum u kif insibu miktub wisq tajjeb fid-Digriet tal-Bażilika mogħti mill-mibki u qaddis Papa Piju XII, il-Knisja tieghek hija "spettaklu ta' fidi haġja u mħabba mkebbssa". Hares lejn il-Parroċċa tieghek u tara tilma l-Knisja ta' Kristu, tiffunzjoni bla heda mill-5 ta' filgħodu sat-8 ta' filgħaxija, minn nhar ta' Tnejn sa nhar ta' Hadd, mill-ewwel tax-xahar sa l-aħħar jum, minn Jannar sa Diċembru. Tara l-pastorali, l-apostolat u l-ministeru tal-qaddi għadde il-hin kollu, fl-4589 quddiesra fis-sena (skond l-orarju fiss) u f'xi 800 quddieja oħra f'dawk li ngħidulhom 'ta' barra l-hin'. Tara r-rikonċilljazzjoni m'Alla sseħh f'kull hin tal-gurnata anni f'hinijiet l-aktar strambi, filwaqt li iktar minn kwart ta' miljun ruh, 263,000 ruh biex inkun ezatt, jitrejqu kollu sena f'din il-Knisja bil-Hobz Divin. (u da iġodhd għal meta ma kienu għadu permess it-tieni tqarbina). Żid magħhom in-numru konsiderevolment kbir ta' nies li għalkemm jigu biex jisimgħu l-quddies ma jersqux, sfortunatament lejn il-mejda tal-Harf Divin, u malajr tirrealizza, Mons. Arcipriet, kemm hi kbira l-għalqa li trid taħdem fiha. Tiegħu gost għax tkun qed tara l-funzjonalità tal-Parroċċa tieghek imma fl-istess hin thora il-piż tal-kura spiritwali tagħhom jagħfas fuqek meta tara l-Knisja tieghek timtela bil-fidili fil-festi tal-Mulej, fil-Milied, matul il-Ġimgħa Mqaddsa, fl-Għid, fil-Kwaranturi, fil-Corpus, fl-Avvent, fir-Randan, għas-sigħat ta' Adorazzjoni Komunitarja, għall-espozizzjoni kollu nhar ta' Hamis, kull l-ewwel ġimgħa tax-xahar, kull l-ewwel Sibb tax-xahar, kull meta xi hadd mill-Komunità Parrokkjali jhoss li għandu jfittex is-serħan ta' qalbu ma' Ġesù Sagrament. Mhux ta' b'xejn li r-Rev. Prof. Dun Joe Bezzina fil-ktieb tiegħu Religion and Politics in a Crown Colony qal li fis-seklu 19, San Ġorġ kien l-uniku knisja f'Għawdex li kienet taġti l-barka sagramentali kuljum. Kien relattivament il-bierah li l-poplu tar-Rabat kien jingabar fil-għaxija ġewwa San Ġorġ u jdamedam il-hitan ta' din il-Knisja bil-kant sinċier tiegħu, għalkemm fosri stunat, tal-Pange Lingua u t-Tantum Ergo b'isien li ma jfihmux iżda bil-fehma sinċiera li jfahru l'Alla. Kien relattivament il-bierah li l-poplu tar-Rabat kien jingema' San Ġorġ u johroġ iterraq mal-Vjatku sa l-ibgħad trufijiet tar-Rabat. Iżda għat-toqol u l-kobor tal-missjoni tieghek, tagħmel tajjeb l-għajnuna t'Alla u t'Ommu Marija, dik l-omm tal-Knisja, Għajnuna tal-Insara, li żgur tiffa l-oħla harsa fuqek u fuq il-Parroċċa taghna. Għax Marija taf li f'San Ġorġ għandha l-mixtla taghna, li tinzera, tikber u

tixxettel, tissaqqa u titħawwel band'oħra. Għandek għax titihna li fil-Knisja tieghek issib 'il Marija Santissima taħt kollu aspekt privileġġjat u devozzjonali taghna - il-Konċepiment bla Tebġha taghna, it-Thabbira tal-Maternità, Ko-Redentriċi fid-Duluri taghna, Mteġġha s-sema bir-ruh u l-gisem, ma' l-Gharus Tagħna Gużeppi u Binha Ġesù fis-Sagra Familja, Ta' Mejjū, ta' Fatima, ta' Lourdes, f'Ġesù Marija sa minn kwazi 300 sena ilu. Mons. Arcipriet, illum qed tiegħu l-Pussess bhala Ragħaj tal-Merħla, bhala l-bidwi tal-Qasam ta' San Ġorġ. Kif jista' jonqsok il-kurraġġ fil-missjoni għida tieghek meta taf li l-patrun tieghek, tal-Knisja tieghek, tal-Komunità Parrokkjali tieghek għandek il-glorjuż kbir Martri ta' Kristu San Ġorġ li wera ruħu, bhali ismu, bidwi tant tajjeb u biezel li b'demmu saqqa l-art li faret bil-frott tal-Mulej. Kif jista' jigi id-dubju li ma jkunx il-hin kollu mieghek meta taf li jinsab hemm fuq, għadu jizra' minn hemm fuq il-grazzi tiegħu fuq din il-Parroċċa għażiza biex tkompli tkabbar u ssahħa il-missjoni ewanġelika, pastorali, apostolika, missjonarja, liturgika, ministerjali taghna. U meta jigi xi mument li jonqsok il-kurraġġ, itawwalw f'it fin-nieċa, hares lejħ u filwaqt li tara f'ismu l-bidwi ta' Kristu, tara fil-figura tiegħu t-tribun Ruman mħażżem bil-karozza tal-fidi, bl-elmu tal-fehma sada u bix-xabla tat-twemmin, u thossok timtela bil-kurraġġ. Mons. Arcipriet, meta jnsab għada t-Tnejn, tgħidx "Għall-erwieħ għax hlist mill-battikata tal-festa". Il-Parroċċa fejn il-pastroali u l-apostolat u l-ministeru tal-qaddi sejjir il-hin kollu bla heda u fejn in-nies twieġeb għas-sejħa u tikkonkorri, il-festa tkun kuljum. Fil-Parroċċa tieghek, il-festa ta' San Ġorġ ma tabħtax fit-tietlet Hadd ta' Lulju. Il-festa tabħat kuljum, - 365 festa fi 365 gurnata, għax għall-glorja t'Alla ha l-martirju l-patrun taghna San Ġorġ u għall-glorja t'Alla qed taħdem il-Parroċċa taghna. Verament missjoni tqila u ta' responsabbiltà. L-intenzjoni tiegħi li semmejtek dan kollu ma kienux li naqtagħlek qalbek u nbeżżgħek iżda kien li nurik x'kobor ta' fiduċja għandna li Dun Salv kapaci, bil-għajnuna t'Alla, ta' Marija Santissima u tal-glorjuż patrun taghna San Ġorġ, mhux biss jichu kura iżda jkabbar il-parrokkjabbiltà tal-Parroċċa taghna. U ahna, l-Komunità Parrokkjali tieghek, inwegħduk il-għajnuna, il-koperazzjoni, l-ubbidjenza, il-lealtà, il-generosità, taghna. M'ahnix xi komunità sinjura. Ahna komunità li fil-parti l-kbira taghna ta' nies li jaqilgħu l-hobżna ta' kuljum u nikluha, iżda ahna sinjuri fil-generożità taghna lejn il-Parroċċa taghna. Bħall-antenati taghna ta' l-1676 li talbu zieda fit-taxxa ta' żewġ grani fuq kull toma ikel biex iġidnu fil-bini tal-Knisja ta' San Ġorġ, bhall dawk misrijietna li għenu kull meta l-Knisja ġarrbet hsarat b'terremoti u attacki tal-Misilim, bhall dawk kontemporani li taw schemhom biex jissebħad dan it-tempu, ahna wkoll lesti li nagħtu s-sehem taghna, ix-xogħol taghna - u qlubna lill-Arcipriet il-għid biex flimkien miegħu, ragħaj u merħla flimkien, inkomplu nsahhu u nkabbru il-parrokkjabbiltà tal-Parroċċa taghna u nżommuha kif dejjem kienet, il-gebla tax-xewka tad-Djoċesi Għawdxija.

Diskors ta' Mons Salv Borg, Arcipriet - jaqbad minn p. XI

jimmaturaw u jikbru f'insara qaddisa. Imhabba lejn min hu nieqes mill-imhabba: lejn il-foqra, lejn min ghandu xi problema, lejn min qed isofri ingustizzja. Imhabba lejn kulhadd, f'kull hin u bi kwalunkwe mod. Imhabba lejn is-sacerdoti taghna, lejn dawk li qeghdin jissagrifikaw hajjithom ghall-gid taghna l-koll. Imhabba lejn ir-Raghaj Spiritwali taghna, li fih naraw il-mexxej li jirdilna l-gid. Imhabba lejn il-Papa Missier taghna, rappreżentant ta' Kristu fuq l-art. Dan hu l-awgurju li jien naghmlikom l-lum u li naghmel ukoll lili nnfsi bhala wiehed minnkom: ejjew nilbsu l-imhabba, ejjew nghixu l-imhabba, ejjew nibnu l-imhabba. B'hekk inkunu nistghu nserrhu rasna li qeghdin naghtu s-schem taghna biex tikber, tissahhah u

Diskors tas-Sur George N. Cassar - jaqbad minn p. XV

arcepriet li l-parroċċa bi hġarha, laqgħetu mill-bidu nett b'dirġajha miftuha, u nixtieq li f'din it-talba tingħaqdu miegħi l-koll. Din it-talba naghmlilha lil wiehed kappillan umli u sempliċi, li f'għajnejn id-dinja seta' deher dgħajjef u mistmerr, imma Alla għażlu bhala eżempju għall-kappillani u żejnu bl-aħjar doni biex ikun mexxej li jfejjaq l-erwieh. Fhimtuni. Qed ngħid għal San Gwann Vianney, il-kurat ta' Ars. Int, O protettur tal-kappillani, int li għal erbghin sena erfajt bosta slaleb u għext hajja mogħtija kollha kemm hi għall-ministeru li kien jifnik, imma wasalt biex gennint 'il-fofol għal warajk għax fik raw qaddis, għin lil Dun Salv "igorr u jitgħabba biex-xogħol tal-jum u tas-shana", għinu jegħleb id-diffikultajiet li ma' kull xemx li titla' jrid

Diskors ta' Patri Bonaventura Camilleri - jaqbad minn p. XVI
hajja bil-kotra⁷¹

Il-fidi u l-imhabba huma ż-żewġ armi li għandu dejjem ihaddem kontra l-qawwiewt tal-hażen, il-Papa, l-Isqof, il-Kappillan; Fidi fid-divinità ta' Kristu; ir-Raghaj il-Kbir, u l-Imhabba: cioè servizz ferriċhi lill-Knisja; il-Merhla. B'dawn biss: bil-Fidi bil-Imhabba jista' ir-Raghaj ikompli jorbot u jshahh dak li Alla rabat sa minn dejjem: jorbot u jshahh l-ispirtu mal-materja; id-divin ma' l-uman; l-Alla mal-bniedem; il-grazzja man-natura; il-fidi max-xjenza; ir-ruh mal-gisem; il-morali mal-kuxjenza; il-providenza mal-maturità, l-azzjoni divina mal-libertà umana; ir-religion mal-politika; il-Knisja ma'l-Istat. Realtajiet dawn li x-xitan, l-għadu u l-tal-bniedem, jipprova dejjem jifred. Għalhekk Gesù lil Pietru qallu: "Inti Pietru, u fuq din il-Blata jien nibni l-Knisja tiegħi: u qawwiet l-infern ma jegħlehubiex"⁷². Ir-Raghaj u J-Merhla.

tisseddaq il-għaqda ta' bejnetna. Hu programm kbir u jitlob sagrificcju; iżda ma għandniex naqgħu qalbna; Gesù Ewkaristija, imhabba u għaqda, jagħtina dik il-forza li ahna għandna b'żonn. Marija Omm Alla u Omm tagħna l-bniedim tiegħq magħna u tghinna nitkebbu bl-imhabba biex nikbru fil-għaqda. U fuq kollox: hemm Hu, il-Kbir Patrun tagħna San Gorg, Gorgi ta' Lidda, l-Istilla tagħna. Hu miet għall-imhabba, u gie mhallas b'imhabba. Hu gġieled biex jgħaqdad, u popli shah jingħaqdu jqimuh. Lejk indur, o Gorgi tagħna: għinni int f'din il-missjoni tqila li giet afdata f'idejja. Kun int l-istilla li tiddi fuq ix-xefaq ta' hajti; kun int it-tbissima li titliegħeb fuq fomm; kun int li tghinni biex jurnata, rebbiċ bhalek, Gesù jxidli l-kuruna lili' u lil dawk afdati f'idejja, jxidilna l-kuruna tar-rebħa dejjiema, ta' l-imhabba u l-għaqda bejnetna.

ihabbat wiċċu magħhom, għinu u qaddus sabiex bhalek ikun jista' jquddes lill-ohrajn, u hekk jasal biex jibni komunita spiritwali, shiha fil-fidi, magħquda fl-imhabba, komunita li tagħraf taqşam mhux biss il-hobz tas-sema imma wkoll il-hobz ta' l-art.

REFERENZJI:

- i. Lumen Gentium
- ii. Christus Dominus
- iii. Discorsi di Papa Giov. Paolo II (1985, Vol V & VI)
- iv. Ittra Apostolika tal-Papa Gwanni Pawlu II is-Sacerdoti nhar Hamis ix-Xirka-1986.
- v. Infasslu l-Parroċċa flimkien - Patri Elija Vella
- vi. Il-Konċilju ttrasforma T-Parroċċa? - Diskors ta' I-E.T. Mons N. Cauchi.
- vii. Il-Kappillan - Diskors ta' Mons Carm Mercieca
- viii. Il vero Pastore d'anime - B. E. Naddeo
- ix. The People's Priest - John CV. Heenan.
- x. Shaping tomorrow's Church - D. Sullivan.

Ir-Raghaj: il-Kappillan, l-Isqof, il-Papa; Kristu. Hawn wahda toħroġ l-għajta ferriċha tal-Merhla: "Il-Mulej hu r-ragħaj tiegħi, xejn ma jonqosi: f'merghat kollhom hđura jgħieghdni. Hdejn l-ilma, fejn nistrieħ, jehodni; hemm Hu jrejjaqni: imexxini fit-triq tas-sewwa minhabba l-iseem tiegħu. Imqarr jekk nimxi f'wied mudlam, ma nibzax mil-hsara, għax inti miegħi. Il-hatar tiegħek u l-għasluġ tiegħek, huma jwennsuni. Int tiegħi mejda għalija quddiem l-għedewwa tiegħi... Miegħi, iva, jimxu t-tjieba u l-hniena l-jiem kollha ta' hajti. U ngħammar f'dar il-Mulej sakemm indum haj"⁷³

RIFERENZJI

- ¹ Lq. 1, 28-38
- ² Gw. 1, 14.
- ³ Atti 1, 14; 2, 1-4.
- ⁴ Lq. 22, 19-20;
- ⁵ 1Kor. 11, 23-25
- ⁶ Gw. 10, 11.
- ⁷ Mt. 16, 16-19
- ⁸ Ara: Gw. 21, 15-17.
- ⁹ Mt. 16, 16.
- ¹⁰ Mt. 28, 20.
- ¹¹ 3, 11.
- ¹² Gw. 10, 10.
- ¹³ Mt. 16, 18.
- ¹⁴ Salm 22.

“Din hija l-mira li nixtieq li lkoll kemm ahna nilhqu: l-imhabba u l-għaqda; l-għaqda u l-imhabba. Fuq dawn iż-żewġ kolonni nibnu l-hajja tagħna.”